



ရှေးဟောင်းယဉ်ကျေးမှုနယ်မြေ ပုဂံမြို့သို့ အလည်တစ်ခေါက်

စာ - ၂ သို့



စာ - ၁၀ သို့

Apple ရဲ့အစောပိုင်း Mac တွေကို ပိုမိုတွင်ကျယ် လာအောင်လုပ်ပေးခဲ့တဲ့ Guy Kawasaki

Guy ကို ၁၉၇၄ ခုနှစ်က အမေရိကန်နိုင်ငံ
ဟာဝိုင်အီကျွန်းဒေသဟိုနိုလူလူမှာမွေးဖွားခဲ့

ပါတယ်။ သူတို့မိသားစုဟာ ဟိုနိုလူလူရဲ့ခက်ခဲကြမ်းတမ်းတဲ့ အရပ်ဒေသလို့ ခေါ်ကြတဲ့ ကာလီ
ဟီတောင်ကြားမှာ နေထိုင်ကြပါတယ်။ Guy ရဲ့အမေက အိမ်ရှင်မတစ်ယောက်ဖြစ်ပြီးတော့
အဖေကတော့ မီးသတ်သမား၊ အိမ်ခြံမြေပွဲစား၊ ပြည်နယ်အမတ်၊ အစိုးရအရာရှိ စတဲ့ အလုပ်
အကိုင်အမျိုးမျိုးကို လုပ်ကိုင်ခဲ့သူဖြစ်ပါတယ်။



စာ - ၁၄ သို့

ကိုလင်းထူးအောင် နဲ့ တွေ့ဆုံခြင်း

ကျွန်တော့်နာမည် ကိုလင်းထူးအောင်ပါ။
Global Link Technology ကပါ။ ကျွန်တော်
တို့လုပ်ငန်းက စီးပွားရေးလုပ်ငန်းတွေနဲ့ NGO

တွေကို Microsoft Office Application တွေနဲ့ပတ်သတ်ပြီး specialist training
တွေပေးတာနဲ့ system တွေ ရေးပေးတာတွေကို အဓိကထားလုပ်ဆောင်ပါတယ်။ ကျွန်တော်
လက်ရှိအလုပ်အကိုင်က Global Link မှာ C.E.O အနေနဲ့တာဝန်ယူထားပြီးအသက်ကတော့
(၂၆) နှစ်ပါ။

The Good Dinosaur

စာ - ၆ သို့



ကျန်းမာတွေထဲက သင်ခန်းစာယူပြီး အောင်မြင်နိုင်ဖို့ နည်းလမ်း (၇) ခု

စာ - ၉ သို့



အရက်သောက်လို့ အသက်မရှည်ပါဘူး

စာ - ၇ သို့

What can alcohol damage?



ရှေးဟောင်းယဉ်ကျေးမှုနယ်မြေ ပုဂံမြို့သို့ အလည်တစ်ခေါက်



ဒီတစ်ပတ်မှာတော့ ခရီးသွားလမ်းညွှန် ကဏ္ဍတစ်ခုကို ဖော်ပြပေးသွားပါမယ်။ ပြီးခဲ့တဲ့ ဒီဇင်ဘာလထဲမှာ STRATEGY FIRST မှ ဝန်ထမ်းတွေနဲ့ NCC L4DB Batch (၁) ကျောင်းသား၊ သူတွေဟာ ပုဂံမြို့ကို လေ့လာရေးခရီးအနေနဲ့ သွားဖြစ်ခဲ့ကြပါတယ်။

ကျွန်တော်တို့အဖွဲ့တွေပုဂံကိုကားစင်းလုံးငှားပြီးသွားရောက်ခဲ့ပါတယ်။ ကားစင်းလုံးငှားဖို့အတွက် TTT Travel & Tour ကို ဆက်သွယ်နိုင်ပါတယ်။ ဒီဇင်ဘာ ၁၃ ရက်နေ့ည ၁၁ နာရီမှာ STRATEGY FIRST သင်တန်းကျောင်းကနေ စတင်ထွက်ခွာပါတယ်။ ၁၁၅ မိုင်ယာဉ်ရပ်နားစခန်းနဲ့ မိတ္ထီလာ ယာဉ်ရပ်နားစခန်းတို့မှာ ခရီးတစ်ထောက် နားခဲ့ကြပါတယ်။ ပုဂံကတည်းမှီမယ့် Kaytumadi Dynasty Hotel ကို ဒီဇင်ဘာ ၁၄ ရက်မနက် ၁၀ နာရီခွဲလောက်မှာရောက်ရှိသွားခဲ့ပါတယ်။ မနက် ၁၁ နာရီခွဲမှာ ဟိုတယ်ကနေ ပြန်ထွက်ပြီး နေ့လည်စာအတွက် “မျိုးမျိုးထမင်းဆိုင်” မှာဝင်ရောက်သုံးဆောင်ခဲ့ပါတယ်။ မျိုးမျိုးထမင်းဆိုင်မှာ ဟင်းအမယ်စုံတဲ့အပြင် စားလို့လည်းကောင်းဈေးနှုန်းလည်းသင့်ပါတယ်။ အချို့ပွဲ ငှက်ပျော်ကြော်နဲ့ သစ်သီးတွေကလည်း လတ်လတ်ဆတ်ဆတ်နဲ့စားကောင်းတဲ့အတွက်

ပုဂံရောက်ရင်မဖြစ်မနေဝင်ရောက်သုံးဆောင်ဖို့အတွက် လမ်းညွှန်လိုက်ပါတယ်။ အဲဒီနောက်ပုဂံဘုရားဖူးပထမရက်ခရီးစဉ်ကို စတင်ထွက်ခဲ့ကြပါတယ်။ ပထမဆုံးအနေနဲ့ ရွှေစည်းခုံဘုရားမှာရှိတဲ့ အံ့ဖွယ်ကိုးပွားကိုစိတ်ဝင်စားနဲ့ လေ့လာရင်း ဘုရားကို ဖူးမြော်ခဲ့ကြပါတယ်။ ပုဂံက နာမည်ကြီး ပြည့်ပါးပြည့်ဘုရားအစုံနီးပါးကို ဖူးမြော်ခဲ့ကြပါတယ်။ ဧရာဝတီမြစ်ကမ်းပါးဘေးမှာတည်ထားတဲ့ လောကနန္ဒာဘုရားကိုရောက်ပြီး နေရောင်ခင်းထားတဲ့ မြစ်ရဲ့အလှကို ရင်ပြင်တော်ပေါ်ကနေ ကြည့်ခဲ့ရတာလည်း အရမ်းလှပါတယ်။ ဘုရားကအပြန် နွားနို့စစ်စစ်နဲ့ ပုဇွန်ကြော် လတ်လတ်ဆတ်ဆတ်ကိုလည်း သုံးဆောင်နိုင်ပါတယ်။

ညနေပိုင်းမှာတော့ သဗ္ဗညုဘုရားကိုရောက်ပြီး ဖူးမြော်ခဲ့ပါသေးတယ်။ ပုဂံဘုရားပုထိုးများနဲ့ နေဝင်ဆည်းဆာအလှကို ကြည့်ဖို့စောင့်နေကြတဲ့ ဘုရားဖူးခရီးသွားတွေ အများကြီးနဲ့ အရမ်းစည်ကားပါတယ်။ မောင်ရိပ်သန်းလာတော့မှ ဟိုတယ်ကို ပြန်လာပြီး ညစာစားခဲ့ကြပါတယ်။ ညစာစားအပြီး ဟိုတယ်မန်နေဂျာက ဟိုတယ်လုပ်ငန်းစဉ်တွေနဲ့ ပတ်သက်ပြီး ရှင်းပြပေးခဲ့ပါတယ်။ NCC ကျောင်းသားတွေက

လည်း မေးခွန်းတွေမေးပြီး ပါဝင်ဆွေးနွေးခဲ့ပါတယ်။ ဟိုတယ်လုပ်ငန်းနဲ့ ပတ်သက်ပြီးတော့ ဗဟုသုတအများကြီးကို ရခဲ့ပါတယ်။

နောက်တစ်ရက်မနက်စာစားအပြီးမှာတော့ ပုန်းရည်ကြီး လုပ်ငန်းကိုလေ့လာဖို့အတွက် ဇီးကွက်ပုန်းရည်ကြီး လုပ်ငန်းကို သွားရောက်လေ့လာခဲ့ပါတယ်။ လက်ရှိဇီးကွက်ပုန်းရည်ကြီးလုပ်ငန်းကို ဦးစီးနေတဲ့ ဦးချစ်ထွေးကလည်း ပုန်းရည်ကြီး လုပ်ငန်းနည်း အဆင့်ဆင့်ကို ရင်းရင်းနှီးနှီးရှင်းပြပေးပါတယ်။ ကျွန်တော်တို့အဖွဲ့ကလည်း ပုန်းရည်ကြီး လက်တွေ့လုပ်ကိုင်နေတာတွေကိုလည်း လှည့်ပတ်လေ့လာခဲ့ပါတယ်။ အိမ်အပြန်လက်ဆောင်အတွက် ပုန်းရည်ကြီးများကို ဝယ်ခဲ့ကြပါတယ်။

အဲဒီနောက်နေ့လည်စာကို “ဘုရင်မထမင်းဆိုင်” မှာစားခဲ့ကြပါတယ်။ ထူးထူးခြားခြားဒေါင်းလန်းကြီးများနဲ့ စားရတာက ပုဂံဒေသရဲ့အငွေ့အသက်အပြည့်နဲ့ဖြစ်ပါတယ်။ နေ့လည်စာ စားအပြီး ယွန်းထည်လုပ်ငန်းကိုလည်းသွားပြီး လေ့လာခဲ့ကြပါသေးတယ်။ မြန်မာ့လက်မှုပညာတစ်ခုဖြစ်တဲ့ ယွန်းထည်လုပ်ငန်းကလည်း အရမ်းအသေးစိတ်ပြီး စိတ်ဝင်စားဖို့ကောင်းပါတယ်။

အဲဒီကအပြန်မှာမဖူးရသေးတဲ့ဘုရားစုံကို

background

လှည့်ပတ်ဖူးခဲ့ကြပါသေးတယ်။ ပုဂံကဘုရားတစ်ဆူချင်းဆီက အံ့ဩဖွယ်ရာများနဲ့ပြည့်နှက်နေတာကိုလည်း မျက်ဝါးထင်ထင် တွေ့ခဲ့ရပါတယ်။

အပြန်နန္ဒာထမင်းဆိုင်မှာရပ်သေးပွဲကြည့်ရင်း ညစာစားခဲ့ပါတယ်။ အဲဒီနောက်တော့ ပုဂံကနေပြန်ထွက်လာခဲ့ပါတယ်။

“လှည်းဝင်ရိုးသံတည်ညံ့၊ ပုဂံဘုရားပေါင်း” ဆိုတဲ့ စာချိုးထဲကအတိုင်းပဲ ပုဂံမြို့က ဘုရားစေတီပုထိုးများစွာလည်း ရှိသလို မြန်မာတွေရဲ့ သမိုင်းအမွေအနှစ်များစွာလည်းရှိရင်သပ်ရှုမောစရာ ရှုခင်းတွေလည်း တစ်ပုံတစ်ပင်ကြီးရှိတဲ့ မြို့တစ်မြို့ဖြစ်ပါတယ်။ လေ့လာစရာ သမိုင်းကြောင်းများကတော့ ဆုံးနိုင်မယ်လို့တောင် မထင်မိပါ။ စိတ်ဝင်စားစရာများပြားလှတဲ့ ပုဂံယဉ်ကျေးမှုနယ်မြေသို့ မရောက်ဖြစ်သေးသောသူတွေကိုလည်း သွားရောက်ဖို့အတွက် တိုက်တွန်းရင်း ကျွန်တော်တို့ရဲ့ NCC L4DB Batch (1) ပုဂံလေ့လာရေးခရီးစဉ်ကို ဖော်ပြပေးလိုက်ပါတယ်။ ■



The STRATEGY FIRST Times

Editor-in-Chief
Aung Chit Khin

Advisor
Dr. Sein Min

Editor-in-Charge
Thiha Ko Ko

**Senior Reporter/
Assistant Editor**
Naing Naing Zaw

Translation Editor
Thiha Than Naing

Contributors
NCC Students

Layout & Design
War War Tun

**Senior Business
Manager**
Aung Kyaw Htay
May Thet Hnin

Free Distribution

Price - Free
Circulation - 2500

Publisher
Aung Chit Khin
(Reg - 01221)

Printing House
U Aung Naing Tun
(Amimyay - 00199)

Address
No.8, Ground Floor,
Panchan Tower, Bargayar Road,
Myaynigone, San Chaung Township,
Yangon, Myanmar.

Ph: 09 - 26 141 7771
e-mail: info.sfj@gmail.com

The Strategy First Times is
published by Strategy First Institute.

မြန်မာရိုးရာ အညာဒေသထွက် ဇီးကွက်ပုန်းရည်ကြီး

EtXmr6f

NCC Batch-1 မှ ကျောင်းသား၊ ကျောင်းသူတွေ၊ ဆရာ၊ ဆရာမတွေနဲ့ ပုလဲလေ့လာရေးခရီးထွက်ရာမှာ နှစ် ၆၀ တိုင်အောင် ရပ်တည်နေတဲ့ ဇီးကွက် ပုန်းရည်ကြီးကို စွန့်ဦးတီထွင်ခဲ့သူ ဦးချစ်ထွေးနဲ့ သွားရောက်တွေ့ဆုံခဲ့ကြပါတယ်။

ပုန်းရည်ကြီးဟာ ရှေးမြန်မာဘုရင်မင်းတွေ လက်ထက်ကစတင်ပြီး ယနေ့အချိန်အထိ မြန်မာနိုင်ငံတစ်ဝန်းမှာ ရိုးရာအစားအသောက်တစ်မျိုးအနေနဲ့ ကျော်ကြားလှပါတယ်။ ပုန်းရည်ကြီးကို ပုဂံ၊ညောင်ဦးမှာ အဓိကပြုလုပ်လျက်ရှိပြီး မြန်မာပြည်အနှံ့တင်မကဘဲ အိမ်နီးချင်းအာဖီယံနိုင်ငံတွေကိုလည်း တင်ပို့ရောင်းချလျက်ရှိပါတယ်။ ပုန်းရည်ကြီးဟာ ပုဂံဒေသရဲ့ ဧည့်လက်ဆောင်တစ်ခုအဖြစ် အလွန်ကျော်ကြားပါတယ်။

ပုန်းရည်ကြီးပြုလုပ်ရာမှာ အဓိကလိုအပ်တဲ့ ကုန်ကြမ်းက ပဲပိစပ် ဖြစ်ပါတယ်။ ပဲပိစပ်ကို မြန်မာပြည်အထက်ပိုင်း ပျဉ်းမနားမြို့မှ အဓိကမှာယူသုံးစွဲထားပါတယ်။

ဇီးကွက် ပုန်းရည်ကြီးကို စွန့်ဦးတီထွင်ခဲ့သူ ဦးချစ်ထွေးက “ကျွန်တော်တို့က ပွဲစားကတစ်ဆင့် ဝယ်ယူရပါတယ်။ တစ်ခါဝယ်ရင် ဆယ်ဘီးကား (၇) စီးနဲ့ ဝယ်ပါတယ်။ ဂိုဒေါင်ထဲမှာ (၂) နှစ်ကြာအောင် သိုလှောင်ထားနိုင်အောင် ဝယ်ပါတယ်” လို့ ပြောပါတယ်။

ပဲပိစပ်ရရှိရေးအတွက် တောင်သူရော၊ ပွဲစားရောဟာ ပုန်းရည်ကြီးလုပ်ငန်းအတွက် အဓိက မိတ်ဖက် (Key Partner) အနေနဲ့ အရေးကြီးပါတယ်။ ပုန်းရည်ကြီးရဲ့ ရောင်းအားအကောင်းဆုံးအချိန်ဖြစ်တဲ့ သီတင်းကျွတ်



ကျောင်းပိတ်ရက်၊ ဒီဇင်ဘာလရက်ရှည်ကျောင်းပိတ်ရက်တွေမှာ ဝယ်ယူတွေ့အတွက် လတ်လတ်ဆတ်ဆတ်စားသောက်နိုင်ဖို့ အတွက် ရက်သတ္တပတ်၊ နှစ်ပတ် ကြိုတင်ပြုလုပ်ထားပါတယ်။ ပြုလုပ်ရာမှာလည်း တစ်ဆင့်ပြီးတစ်ဆင့် ရေ၊ သဲ၊ ဖုန်မှုန့်တွေ မပါဝင်စေဖို့အတွက် စနစ်တကျ ပြုလုပ်ရပါတယ်။

ပဲပိစပ်ကို ကျိုရာမှာ ပဲမှထွက်လာတဲ့ အရည်ကိုယူပြီး ပဲရဲ့ Waste ကို မြင်းထိန်းသူ၊ နွားထိန်းသူတွေကို ပြန်လည်ရောင်းချပါတယ်။ လုပ်ငန်းရဲ့ Waste တွေကို Recycle အနေနဲ့လည်းလည်ပတ်လျက်ရှိပါတယ်။

ပုန်းရည်ကြီးကို လတ်လတ်ဆတ်ဆတ် အရသာရှိစေဖို့အတွက် ဝန်ထမ်းတွေကလည်း


သေသေချာချာ လုပ်ကိုင်ရပါတယ်။ ဒါကြောင့် အထက်မှာ ဆိုခဲ့သလို တောင်သူနဲ့ ပွဲစားဟာ ပုန်းရည်ကြီးလုပ်ငန်းရဲ့ Key Partner ဖြစ်ရုံသာမကဘဲ ဝန်ထမ်းတွေဟာလည်း အဓိက Key Partner ဖြစ်ပါတယ်။

ဇီးကွက် ပုန်းရည်ကြီးကို စွန့်ဦးတီထွင်ခဲ့သူ ဦးချစ်ထွေးဟာ ပညာရေးနဲ့ မွေးမြူရေးကို ချစ်မြတ်နိုး ခုံမင်သူတစ်ဦးလည်း ဖြစ်ပါတယ်။ ဦးချစ်ထွေးရဲ့ အိမ်မှာ ကြောင်၊ ဘဲငန်းတွေကိုလည်း မွေးမြူထားပါတယ်။ တချို့ရှင်ထမ်းတွေရဲ့ ပညာရေးကိုလည်း ဆုံးခန်းတိုင်အောင် ထောက်ပံ့ပေးထားပါတယ်။ အလုပ်သမားတွေရဲ့ အခက်အခဲတွေကို ကူညီဖြေရှင်းပေးလျက် ရှိပါတယ်။

ဦးချစ်ထွေးက “ကျွန်တော်ရဲ့ လုပ်ငန်းက

ရိုးရာ လုပ်ငန်းဖြစ်တဲ့အတွက် Technology အသုံးပြုရာမှာ ခက်ခဲလှပါတယ်။ ပုဂံပြည်မှာရှိတဲ့ လုပ်သားတွေက ကျွန်တော်လုပ်ငန်းကို မှီခိုနေရာကနေ အလုပ်လက်မဲ့ ဖြစ်စေပါတယ်။ နည်းပညာတွေကြောင့် ဝယ်ယူသူတွေရဲ့ ကျန်းမာရေးကို ထိခိုက်စေပါတယ်” လို့ ပြောပါတယ်။

ဇီးကွက် ပုန်းရည်ကြီးကို စွန့်ဦးတီထွင်ခဲ့သူ ဦးချစ်ထွေးအနေနဲ့ အခုလို ပုန်းရည်ကြီးလုပ်ငန်းအကြောင်း မေးမြန်းတာတွေကို ဖြေကြားပေးခဲ့တဲ့အတွက် ကျောင်းသားတွေက ကျေးဇူးတင်ရှိပါတယ်။ ပုဂံသို့ ခရီးသွားဖို့ အစီအစဉ်တွေရှိတယ်ဆိုရင် ပုန်းရည်ကြီးလုပ်ငန်းတွေကို သွားရောက်လေ့လာဖို့တိုက်တွန်းလိုက်ပါတယ်။

The STRATEGY FIRST Times

ကြော်ငြာအရွယ်အစား	အတွင်းစာ	နောက်ကျောရုံး
1/8 page H (9 in x 2 in)	-	50,000 ks
1/8 page V (4.3 in x 3.5 in)	25,000 ks	-
1/4 page H (9 in x 3.5 in)	50,000 ks	90,000 ks
1/4 page V (4.3 in x 6.5 in)	50,000 ks	90,000 ks
Half-page (9 in x 7 in)	100,000 ks	160,000 ks
Full-page (9 in x 15 in)	200,000 ks	-

The Strategy First Times ကို စတင်ရေ (၂၅၀၀) နှစ်ပတ်တစ်ကြိမ် ရိုက်နှိပ်ပြီး Strategy First Institute တွင် အခမဲ့ ဖြန့်ဝေသည်။ ကျောင်းသား/သူများ၏ ကြော်ငြာများကိုသာ လက်ခံပါသည်။ မြင်ပကြော်ငြာများ လက်မခံပါ။ ကြော်ငြာအားလုံးကို ရောင်စုံ 4C ဖြင့် ရိုက်နှိပ်ပြီး ကြော်ငြာဖျက်နာ ကန့်သတ်ထားပါသည်။ Vacancy များ အတွက် ၂၀% လျှော့ပေးပါသည်။ ကျောင်းသား/သူများ၏ လက်ထပ် မင်္ဂလာသတင်းများကို အခမဲ့ ဖော်ပြပေးပါသည်။ လူကြီးမင်း၏ ကြော်ငြာ လက်ခံ/ လက်မခံကို အယ်ဒီတာအဖွဲ့မှ ဆုံးဖြတ်ပါသည်။ ကြော်ငြာအတွက် ကိုစောဟောသဆဲ (Student Services Manager) 09 250717166 - 67 - 68 ကို ကျေးဇူးပြု၍ ဆက်သွယ်ပေးပါ။


လစဉ်ထုတ် SFJ ကို ကြိုတင်မှာထားပြီး ကျောင်းမှာ ယူမယ်ဆိုရင် ၁၅၀၀ ကျပ်

ကျောင်းမှာ ရောင်းစေ့ ၂၂၀၀ ကျပ်

မြင်ပရောင်းစေ့ ၂၅၀၀ ကျပ်

ရန်ကုန် အိမ်အရောက် ၂၅၀၀ ကျပ်

Hot-line: 09250717166 ~ 68



လစဉ်ထုတ် SFJ တွင်အောက်ပါ နှုန်းထားများဖြင့် ကြော်ငြာနိုင်ပါသည်။ ကျောင်းသား/သူများအတွက် အထူးလျှော့စေ့ - ၁၀%

ရေအတွင်းရုံးပြည့် (Art Paper) (7.5 in x 10 in)	450,000 ks
နောက်အတွင်းရုံးပြည့် (Art Paper) (7.5 in x 10 in)	450,000 ks
ကျောရုံးပြည့် (Art Paper) (7.5 in x 10 in)	700,000 ks
အတွင်းသား စာမျက်နှာပြည့် (Woodfree) (7.5 in x 10 in)	320,000 ks
အတွင်းသား ၂ မျက်နှာတွဲ (Woodfree) (15 in x 10 in)	445,000 ks

နှစ်သစ်မှာ ဘာတွေလုပ်ကြမလဲ ?



ဆရာမ ဒေါ်သီတာဟန်
M.Econ (stats),
B.Econ (Hons) (YIE)
Dip in Tourism Studies
and Management

ပထမဦးစွာ မင်္ဂလာနှစ်သစ်ပါလို့ ဆုတောင်းပါရစေ။ နောက်နှစ်အနေနဲ့ ပြောရမယ်ဆိုရင်တော့ ဖြစ်လာမယ့် အကြောင်းတရားတွေနဲ့ လိုက်လျောညီထွေဖြစ်အောင်၊ နောက်ပိုင်းကိုယ်လုပ်ရမယ့် တာဝန်ဝတ္တရားတွေကို အတတ်နိုင်ဆုံး၊ အကောင်းဆုံး ဆောင်ရွက်သွားဖို့ စိတ်ကူးထားပါတယ်။

ဒီနှစ်ကူး ကျောင်းပိတ်ရက်ပေးတဲ့ အတွက် STRATEGY FIRST သင်တန်းကိုလည်း ကျေးဇူးတင်ပါတယ်။ အဲဒီကျောင်းပိတ်ရက်မှာ NCC နဲ့ ICM Tutorial ရဲ့ answer papers တွေစစ်ဖို့ ရှိပါတယ်။ STRATEGY FIRST က ပိတ်ပေးပေးမယ့် National Manage Collage မှာ Service Management အတန်းက ရှိနေတဲ့အတွက် နားရမှာတော့ သိပ်မရှိပါဘူး။



ချိုကိုလျှိုး
(NCC Batch-1)

ဒီနှစ်ဒီဇင်ဘာမှာ ကျောင်းပိတ်တော့ နယ်ပြန်ဖို့စဉ်းစားတယ်။ အိမ်က မြဝတီဘက်မှာဆိုတော့ ပိတ်ရက်များမှပဲ အိမ်ပြန်နိုင်တာ။ မိဘတွေ၊ မောင်နှမတွေ၊ သူငယ်ချင်းတွေနဲ့ နှစ်သစ်မှာ ပြန်ဆုံဖို့ စိတ်ကူးထားတာပါ။ နယ်မှာပြန်ပြီး သူငယ်ချင်းတွေနဲ့ ပျော်ပျော်ရွှင်ရွှင်နေမယ်။ ကိုယ်ကြီးပြင်လာတဲ့နေရာမှာ နှစ်သစ်ကူးကာလကို အနားယူပြီး နှစ်သစ်အတွက် အားမွေးမယ်။ နှစ်သစ်မှာပညာတွေ အများကြီးထပ်သင်ဖို့ မှန်းထားပါတယ်။



အောင်ကျော်ဌေး
Senior Business Manager

ကျောင်းသား၊ သူများအားလုံး Happy New Year ပါခင်ဗျာ။ New Year Resolutions တွေကို ပြောရမယ်ဆိုရင်တော့ ၂၀၁၆ ခုနှစ်မှာ အလုပ်မှာ ပိုပြီး Responsive ဖြစ်အောင်၊ ပိုပြီး Responsible ဖြစ်အောင် ဆောင်ရွက်သွားပါမယ်။ ကိုယ်တာဝန်ယူထားတဲ့ အပိုင်းတွေမှာလည်း တာဝန်အကျေဆုံး ဖြစ်အောင် ထပ်မံပြီး ကြိုးစားသွားပါမယ်။ Personally တော့ ၂၀၁၆ ခုနှစ်အတွင်းမှာတော့ အားကစားတစ်ခုကို တစ်စိုက်မတ်မတ် လုပ်ဖြစ်အောင်ရယ် CIM Diploma in Professional Marketing မှာပါတဲ့ သုံးဘာသာလုံးပြီးဆုံး အောင်မြင်အောင် ဖြေဆိုသွားဖို့လည်း အတတ်နိုင်ဆုံး ကြိုးစားသွားမှာ ဖြစ်ပါတယ်။



ငြိမ်းသီဟစိုး
(Marketing Management)

အခု Marketing Management တက်နေပေမယ့် ၂၀၁၆ ခုနှစ်ဇွန်လလောက်မှာပဲ စာမေးပွဲဝင်ဖြေဖို့ မှန်းထားပါတယ်။ အဲဒီနောက်မှာလည်း စီးပွားရေးဆိုင်ရာ သင်တန်းတွေ ဆက်တက်ဖို့ ရှိနေပါတယ်။ အခု အိမ်အလုပ်ဖြစ်တဲ့ သဘောသုံးပစ္စည်းထုတ်တဲ့ လုပ်ငန်းမှာ ဝင်လုပ်နေတယ်။ နောင်နှစ်မှာ မိသားစုလုပ်ငန်းတိုးချဲ့ဖို့အတွက် နည်းပညာကျွမ်းကျင်ပညာရှင်တစ်ယောက်နဲ့ တွဲပြီး လုပ်ငန်းထပ်ချဲ့ဖို့ ရှိနေပါတယ်။ ၂၀၁၆ ခုနှစ်လုပ်ငန်းတိုးချဲ့လို့ အဆင်ပြေရင် မိသားစုအတွက် နိုင်ငံခြားမှာ အိမ်တစ်လုံးလောက် သွားဝယ်ထားဖို့လည်း မှန်းထားပါတယ်။



ဖြူဖြူသန်း
(ကျောင်းသားဟောင်း)

၂၀၁၅ အကုန် ၂၀၁၆ က နိုင်ငံအတွက်ကော၊ လုပ်ငန်းရှင်တွေအတွက်ကော အရမ်းကို အရေးကြီးပါတယ်။ စီးပွားရေးပိုင်းမှာလည်း အပြောင်းအလဲတွေ ပိုပြီး ဖြစ်လာနိုင်တဲ့အတွက် လုပ်ငန်းထပ်ချဲ့ဖို့ စဉ်းစားတယ်။ အမှတ်တရ hand made လေးနဲ့ leather အိတ်ကလေးတွေရောင်းတာဆိုတော့ စင်တာတွေမှာ ဖွင့်ထားသလို တခြားအပြင်နေရာတွေမှာ ဆိုင်တွေတိုးချဲ့ဖို့ မှန်းထားပါတယ်။ ခရီးထွက်တာဝါသနာပါတော့ နှစ်ကူးမှာ ခရီးထပ်ပြီး ထွက်ဖို့ ရှိပါတယ်။ မွေးရပ်နဲ့နီးတဲ့ ရှမ်းပြည်နယ်၊ ကလေးဘက်မှာ နှစ်ကူးရာသီလေးကို ကုန်ဆုံးဖို့ ရှိပါတယ်။ လုပ်ငန်းအတွက်တော့ ဘာတွေထပ်ပြီး တိုးချဲ့လို့ရမလဲဆိုတာ စူးစမ်းတာတွေလည်း လုပ်သွားဖို့ ရှိပါတယ်။



မသိမ်မွေ့ဝင့်ထည်
(English- Elementary)

အခုနှစ်ကတော့ အပြောင်းအလဲတွေအများကြီး ဖြစ်လာမယ်ထင်တယ်။ အစိုးရပိုင်း အပြောင်းအလဲတွေ ရှိလာမယ်။ နိုင်ငံတကာ လုပ်ငန်းတွေလည်း ပိုပြီး တိုးလာမယ်လို့ ထင်မိတယ်။ ကျွန်မအနေနဲ့လည်း တတိယနှစ် ဖြေအပြီးဆိုတော့ အလုပ်အကိုင်ကောင်းတွေရမယ်လို့လည်း မျှော်လင့်ထားတယ်။ ဘဝတိုးတက်ရေးသင်တန်းတွေ ထပ်တက်ဖို့လည်း ရှိနေပါတယ်။ Newyear ညမှာလည်း သူငယ်ချင်းတွေစုဖွဲ့ပြီး ပျော်ပျော်ပါးပါးနေဖို့လည်း အစီအစဉ်ရှိပါတယ်။ ကျန်သူငယ်ချင်း ညီအစ်ကိုမောင်နှမတွေအားလုံးလည်း လာမယ့်နှစ်သစ်ကူးအခါ သမယမှာ ပျော်ရွှင်ကြပါစေလို့ ဆုတောင်းပေးချင်ပါတယ်။



ဟိန်းကျော်ကျော်
OBM (Level-2)

ကျွန်တော်က MBBS နဲ့ ဘွဲ့ရထားတာဆိုတော့ Pharmaceutical ကုမ္ပဏီတည်ထောင်ဖို့ ရည်ရွယ်ထားတယ်။ အဲဒါကြောင့် အခု OBM (Own Business Management) သင်တန်းလာတက်နေတာပါ။ အခုတော့ ကုမ္ပဏီ လိုင်စင်လျှောက်ထားတယ်။ ၂၀၁၆ မတ်လလောက်မှာ လုပ်ငန်းစတင်နိုင်ဖို့ ကြိုးစားနေပါတယ်။ အခုအတွေ့အကြုံရအောင် ဆေးကုမ္ပဏီတစ်ခုမှာ ဝင်လုပ်နေပါတယ်။ လိုအပ်တဲ့အကူအညီတွေလည်း အဲဒီဆေးကုမ္ပဏီဆီက တောင်းထားပါတယ်။



မြတ်မြိုးသော်တာ
(Business Management & Administration)

ခရစ်စမတ်မှာ မိသားစုနဲ့ပွဲလေးလုပ်မယ်။ မိသားစုတွေ အမျိုးတွေနဲ့ ပျော်ပွဲစားလေးလည်း ထွက်ပါမယ်။ Newyear မှာ ဘော်ဒါတွေနဲ့ ၂၀၁၆ နှစ်သစ်ကို ကြိုဆိုကြပါမယ်။ လာမယ့်နှစ်မှာ အလုပ်ကိုင်လေးတွေ အဆင်ပြေဖို့လည်း မျှော်မှန်းထားတယ်။ ဒီမှာပဲ single subject diploma တစ်ခုလောက် ထပ်ယူဖို့ မှန်းထားတယ်။ ကျောင်းလည်း မပြီးသေးတော့ အင်္ဂလိပ်စာနဲ့ တခြားသင်တန်းတွေလည်း နောင်နှစ်မှာ ဆက်တက်သွားရအုံးမယ်။ မိသားစုစီးပွားရေးတွေမှာလည်း အတွေ့အကြုံရအောင် လုပ်နေတယ်။ အခုတော့ ပညာတွေရှာနေတယ်။ ပြီးရင် အကျိုးပြုတဲ့ လုပ်ငန်းတစ်ခုတည်ထောင်ဖို့ မှန်းထားတယ်။ ဝန်ဆောင်မှုလုပ်ငန်းမျိုး စိတ်ဝင်စားတော့ ခရီးသွားလုပ်ငန်း လုပ်ဖြစ်မယ်ထင်ပါတယ်။

မဟာဗုဒ္ဓဝင်္ဂကာတွန်းပြပွဲ

မဟာဗုဒ္ဓဝင်ကာတွန်းပြခန်းကို ၂၀၁၆
မတ်လ(၆) ရက်နေ့ထိရွှေတိဂုံစေတီတော်တွင်
ဖွင့်လှစ်ပြသထားမည်ဖြစ်ပြီး မည်သူမဆို လာ
ရောက်လေ့လာကြည့်ရှုနိုင်တယ်လို့ သတင်း
ကောင်းပါးလိုက်ရပါတယ်။ ■

မိသားစုလိုက် လာရောက်တည်းခိုကြတာတွေ အရင်တုန်းကထက် များလာတယ် လို့ပြောပါတယ်။အခန်းတွေထဲမှာဧည့်သည်တွေအဆာပြေသုံးဆောင်နိုင်ဖို့အတွက် မြန်မာ့ရိုးရာ မုန့်တွေကိုလည်း စီစဉ်ပေးထားတာ တွေ့ရပါတယ်။ မကြာခဏ လာရောက်တည်းခိုတတ်တဲ့ ဧည့်သည်တွေအတွက်တော့ မွေးနေ့တွေကို မှတ်ထားပြီးတော့ဟိုတယ်ကနေအံ့အားသင့်အောင်မွေးနေ့ပွဲလေးတွေ လုပ်ပေးတတ်ပါတယ်။ ဟိုတယ်မှာ အလုပ်လုပ်နေတာ ၂၆ နှစ် ရှိပြီဖြစ်တဲ့ ဝန်ထမ်းဦးလေးတစ်ဦးကတော့အလုပ်လုပ်တာလည်းကြာနေပြီဖြစ်တာကြောင့် ဧည့်သည်တွေရဲ့လိုအပ်ချက်တွေကိုကြည့်လိုက်တာနဲ့သိနေပြီး ဝန်ဆောင်မှုတွေပေးလေ့ရှိတယ်လို့ ပြောပြခဲ့ပါတယ်။ကျွန်တော်တို့ **STRATEGY FIRST** မှ NCC ကျောင်းသားကျောင်းသူများနဲ့ဆရာဆရာမများကိုလည်း စိတ်ကျေနပ်စရာကောင်းအောင် ဟိုတယ်က ဝန်ဆောင်မှုတွေပေးခဲ့ပါတယ်။ ■

ဒီတစ်ပတ်မှာ Movie Review ကဏ္ဍမှာ ဖော်ပြပေးမယ့်ရုပ်ရှင်ဇာတ်ကားကတော့ ၂၀၁၅ နိုဝင်ဘာမှာ ထွက်ရှိခဲ့ပြီး ရန်ကုန်မြို့က ရုပ်ရှင် ရုံတချို့မှာလည်း ပြသခဲ့တဲ့ The Good Dinosaur ပဲ ဖြစ်ပါတယ်။ ဒီဇာတ်ကားက ကမ္ဘာကျော် Disney Pixar ကထုတ်လုပ်ခဲ့တဲ့ 3D Animation အမျိုးအစားဇာတ်ကား ဖြစ်ပါတယ်။ ဒီ Animation ကားလေးမှာ ဒိုင်နိုဆောလေးတစ်ကောင်နဲ့ လူသားကောင်ကလေးတစ်ယောက်တို့ရဲ့ရယ်မောစရာ၊ လွမ်းမောဖွယ်ရာ၊စွန့်စားဖြတ်သန်းကြပုံတွေကိုကြည့်ရှုရမှာပဲ ဖြစ်ပါတယ်။

The Good Dinosaurဟာ ရုပ်ရှင်ဇာတ်လမ်းတွေကို Reviewရေးသားဖော်ပြတဲ့ IMDb.com ဝက်ဆိုက်မှာ အမှတ် ၇.၀ အထိ ပေးထားတာကိုတွေ့ရတဲ့ ဇာတ်ကားလည်းဖြစ်ပါတယ်။

ဒီဇာတ်ကားမှာ Arlo ဆိုတဲ့ ဒိုင်နိုဆောလေးက အဓိက ဇာတ်ဆောင်ဖြစ်ပြီး Arlo ဟာ ဒိုင်နိုဆောဖြစ်ပေမယ့်လူသားတွေကိုအန္တရာယ်မပေးဘဲမိတ်ဆွေအဖြစ်ကူညီနေထိုင်တဲ့သတ္တဝါလေးပဲ ဖြစ်ပါတယ်။ လွန်ခဲ့တဲ့ နှစ်သန်းပေါင်းများစွာက Henry နဲ့ Ida ဆိုတဲ့ ဒိုင်နိုဆောစုံတွဲ

The Good Dinosaur



မှာ Liby၊ Buck နဲ့ Arlo ဆိုတဲ့ ဒိုင်နိုဆောကလေးတွေရှိပါတယ်။ Libyနဲ့Buckတို့က ပုံမှန်နေထိုင်တက်ကြပေမယ့် Arlo ကတော့ အမြဲလိုလို ကြောက်ရွံ့နေတက်လေ့ရှိပါတယ်။ ဒိုင်နိုဆော မိသားစုက ပြုလုပ်ထားတဲ့ ထောက်ချောက်မှာ လူသားလေးတစ်ယောက်ကို ဖမ်းမိ


ခဲ့ပါတယ်။ လူသားကောင်ကလေးကို Arlo က မသတ်ဖြတ်ချင်တာကြောင့်ထောက်ချောက်ထဲကလွှတ်ပေးခဲ့ပါတယ်။ Arlo က လူသားကောင်ကလေးကို လွှတ်ပေးခဲ့ပေမယ့်Arloအဖေ Henryကတော့ လူသားကောင်လေးကိုပြန်လည်ဖမ်းဆီးဖို့သွား

ခဲ့ပါတယ်။ ကောင်ကလေးကို ဖမ်းဖို့ သွားတဲ့လမ်းမှာ Arlo ဒဏ်ရာရသွားပြီး အိမ်ကိုပြန်လာကြရာမှာရေကြီးတာကိုသားအဖနှစ်ယောက် ကြုံတွေ့ခဲ့ရပါတယ်။ ရေကြီးရာမှာ Henry သေဆုံးသွား ခဲ့ပါတယ်။ အဲဒီနောက်ပိုင်းမှာ Arloနဲ့လူသားကောင်ကလေးတို့ ပြန်ဆုံကြပြီး Arlo ဟာ မိသားစုနဲ့ တကွတပြားဖြစ်သွားခဲ့ပါတယ်။ မိသားစုနဲ့ ဝေးကွာသွားတဲ့ Arlo ဟာ အခက်အခဲတွေ၊ အန္တရာယ်များစွာကို ကြုံတွေ့ခဲ့ရပြီး လူသားကောင်ကလေးက ကူညီခဲ့ပါတယ်။ ဒီလိုနဲ့ Arlo နဲ့ ကောင်ကလေးတို့ တစ်ယောက်ကိုတစ်ယောက် ခင်မင်ရင်းနှီးလာကြပြီး Arlo ရဲ့အိမ်အပြန်ခရီးမှာကောင်ကလေးနဲ့ Arloတို့ဘယ်လိုအခက်အခဲတွေကြုံတွေ့ကြမလဲ၊ တစ်ယောက်ကိုတစ်ယောက်က ဘယ်လိုကူညီရိုင်း ပင်းကြမလဲဆိုတာကိုဆက်လက်ခံစားကြည့်ရှုကြပါလို့ တိုက်တွန်းလိုက်ပါတယ်။

MICROSOFT EXCEL TUTORIAL

ကိုလင်းထူးအောင် (Global Link Technology)

Excel Drop-Down Listပြုလုပ်နည်း



Excel Dropdown listကို Data Entry လုပ်ရာမှာ ကြိုတင်သတ်မှတ်ထားတဲ့ List အတွင်းမှသာ ရွေးချယ် အသုံးပြုခွင့်ပြုဖို့၊ Data ထည့်ရာမှာ Spelling အမှားအယွင်းမရှိစေဖို့နဲ့ စာရိုက်စရာမလို အလွယ်တကူ ရွေးချယ်နိုင်ဖို့အတွက် အသုံးပြုနိုင်ပါတယ်။
၁။ Drop-down List ပြုလုပ်ရာမှာ မိမိထည့်သွင်းချင်တဲ့ List ကို Sheetတစ်ခုရဲ့ Column (သို့) Row မှာ ကြိုတင်ရေးထည့်

ထားပါ။
၂။ Data Tab က Data Tools Group ထဲက Data Validation ကိုနှိပ်ပါ။ Data Validation Dialog Box ကျလာတဲ့အခါ Setting Tab ထဲက Allow Box မှာ List ကိုရွေးပါ။
၃။ Source Box မှာ Cursor ချပြီး မိမိကြိုတင်သတ်မှတ်ခဲ့တဲ့ Listတစ်ခုကို Select မှတ်ပါ။ ဥပမာ - မိမိ Drop-down list ပြု

လုပ်လိုတဲ့ cell ကွက် (သို့) cell range (eg - D3:D6) ကို selectမှတ်ပါ။
Tip: Source Box မှာ (=) ရေးပြီး မိမိထည့်ချင်တဲ့ List Item တစ်ခုချင်းစီကို Commaခြားလည်းထည့်ရေးနိုင်ပါတယ်။
၄။ In-cell dropdownရဲ့Check Box မှာအမှန်ခြစ်ရှိနေရပါမယ်။ OK ကိုနှိပ်ပါ။
မိမိ Drop-down List လုပ်ထားတဲ့ cell range မှာ drop-down list ရှိ မရှိ၊ မိမိ

သတ်မှတ်ထားတဲ့ List Item ဟုတ်၊ မဟုတ် စစ်ဆေးနိုင်ပါတယ်။
Drop-down List ကို ပြန်ဖျက်ချင်ရင် Data>>Data validationရဲ့Setting Tab က Clear All ကိုနှိပ်ပြီးဖျက်နိုင်ပါတယ်။
Tip : Cell range ကို အခြား Sheet မှာထားပြီးအသုံးပြုနိုင်ပါတယ်။

SFJ Team

အရက်သောက်လို့ အသက်မရှည်ပါဘူး


ကမ္ဘာလူဦးရေ သန်းနှစ်ထောင်ကျော်က အရက်စွဲစွဲမြဲမြဲသောက်သုံးနေကြပြီး သန်း (၈) နီးပါးက အရက်ကြောင့်ဖြစ်တဲ့ နောက်ဆက်တွဲ ကျန်းမာရေးပြဿနာတွေကိုခံစားနေရပါတယ်။ အသက် ၁၅ နှစ်အထက် လူတစ်ဦးရဲ့တစ်နှစ် အရက် ၆ ဒဿမ ၂ လီတာသောက်သုံးနေပြီး အရက်စွဲစွဲမြဲမြဲ သောက်သုံးသူတွေထဲမှ ၂၅ ရာခိုင်နှုန်းက တရားမဝင်ရောင်းချတဲ့အရက်ကို သောက်သုံးနေကြတယ်လို့ ကမ္ဘာကျန်းမာရေး အဖွဲ့ထုတ်ပြန်ချက်တွေအရ သိရပါတယ်။

မြန်မာနိုင်ငံမှာလည်း တစ်နှစ်မှာ အရက်နဲ့ ဘီယာဂါလံ ၂၅ သန်းကျော်ထုတ်လုပ်နေတယ် လို့ အမျိုးသားစီမံကိန်းနဲ့ စီးပွားရေးဝန်ကြီးဌာန ကအရင်နှစ်ထုတ်ပြန်ချက်တွေအရသိရပါတယ်။ ဒါဟာ ပြည်တွင်းထုတ်လုပ်မှု တရားဝင် ကိန်း ဂဏန်းတွေဖြစ်ပြီး ပြည်ပနိုင်ငံတွေကလည်း နည်းမျိုးစုံနဲ့တင်သွင်းနေတဲ့နိုင်ငံခြားဖြစ်အရက်၊ ဘီယာပမာဏကလည်းတစ်နှစ်မှာဂါလံသန်းနဲ့ ချီရိုနိုင်ပါတယ်။ ကနေဒါချိန်မှာ လူငယ် အမျိုး သား၊ အမျိုးသမီးတွေ အရက်ဆိုင်အတူ ထိုင် သောက်သုံးမှုတွေက မြင်နေကျဖြစ်ရပ်မျိုးတွေ ဖြစ်လာပါပြီ။

ဗုဒ္ဓစာပေ၊ ယဉ်ကျေးမှုတွေနဲ့ ကြီးပြင်း လာတဲ့မြန်မာလူမျိုးတွေအနေနဲ့အရက်သောက် သုံးမှုမကောင်းတာကို လူတိုင်းလက်ခံကြပေ မယ့်လည်းကနေလူငယ်လူကြီးအများစုကတော့ ယမကာကိုစတိုင်အမျိုးမျိုး အကြောင်းပြချက် အမျိုးမျိုးနဲ့သုံးစွဲမှုတွေမြင့်တက်လာနေပါတယ်။ အရက် (alcohol)ကို ဓာတုဗေဒအရ အမျိုး အစားခွဲထုတ်ရင် methanol, ethanol ဓာတ် တွေ ပါဝင်တာတွေရှိပါတယ်။ မြန်မာလူမျိုး အဘိဓာန်ကျမ်းကျင်သူတွေကတော့ အရက် မည်သည် ခါးသက်၍မူးရပါတယ်လို့ အဓိပ္ပာယ် ဖွင့်ဆိုကြပါတယ်။ ဒီနောက်ပိုင်းမှာ မအိုဆေး အဖြစ်လူအများကြားမှာတရားဝင်အသိအမှတ် ပြုသုံးစွဲလာကြပြီဖြစ်ပါတယ်။

အရက်ထဲမှာပါတဲ့ ethanol ဓာတ်က မူးယစ်ခြင်းကိုဖြစ်စေပါတယ်။ ဂလူးကိုစ့်ကို ကစော်ဖောက်ရင် ethanol ဆိုတာရတယ်။ ကစော်ဖောက်နိုင်ဖို့ အပူချိန် (၃၇) ဒီဂရီ စင်တီ ဂရိတ်အောက်မှာ ထားရတယ်။ ဓာတုနည်းအရ ethyl-eneကနေတိုက်ရိုက်ထုတ်ယူလို့လည်း ရပါတယ်။ Ethanol ပြိုကွဲပြီး ပထမဆုံး ထွက် လာတာက acetaldehyde ဖြစ်ပါတယ်။ တကယ်တော့ အဲဒီထွက်လာတဲ့ ဓာတ်ပစ္စည်း တွေက ခန္ဓာကိုယ်ကို အဆိပ်အတောက်ဖြစ်စေ တာပါ။ Ethanol က ထွက်လာတဲ့ ဓာတ်ပစ္စည်း တွေက DNAကို ပြောင်းလဲစေပြီး ကင်ဆာဆို တာကို ဖြစ်စေတယ်။

အရက်မှာပါတဲ့ alcohol percentage (%) က အရေးကြီးပါတယ်။ အနောက်နိုင်ငံတွေမှာ အရက်ပါဝင်မှုပမာဏ alcohol by volume (ABV) နဲ့တွက်ပါတယ်။ သောက်စရာ အရည် ၁၀၀ မီလီလီတာထဲမှာ ပါဝင်တဲ့ အရက်စစ် (ethanol) ပမာဏကို မီလီလီတာ (ml) နဲ့ တွက် ချက်ဖော်ပြကြပါတယ်။ အရက် (ethanol) ပါဝင်မှုအချိုးအဆပေါ်မူတည်ပြီးနာမည်တွေကို ပါတယ်။ အကြမ်းဖျင်းအားဖြင့် ဘီယာမှာ ethanol (၅) ရာခိုင်နှုန်းပါဝင်ပြီး ဝိုင်ဆီရင် ၁၅



ရာခိုင်နှုန်းပါဝင်ပါတယ်။ ကိုရီးယားဆိုလျှင်မှာ ၂၀ ရာခိုင်နှုန်းပါဝင်ပါတယ်။ ဒီထက်နည်းနည်းမြင့် တဲ့ဟေ့ကာနဲ့ဘရန်ဒီမှာ ၄၀ ရာခိုင်နှုန်းဝန်းကျင် အထိပါဝင်တယ်။
အရက်ပြင်းပြင်းကြိုက်သူတွေက ethanol ပါဝင်မှု ထက်ဝက်လောက် (၅၀ ရာခိုင်နှုန်း) လောက်ရှိတဲ့ ရမ်၊ ဂျင်၊ ဝီစကီ စတာတွေကို သောက်ကြတယ်။ တချို့ရမ်အပြင်းစားတွေက တော့ ၈၀ ရာခိုင်နှုန်းလောက် ပါဝင်နိုင်တယ်။ ဆေးရုံ၊ ဆေးခန်းတွေမှာသုံးတဲ့ အရက်ပြန်မှာ ethanol (၉၅%) နဲ့ methanol (၅%) ပါ ဝင်ပါတယ်။ methylated spirit လို့ခေါ်ပါတယ်။ အတတ်ဆန်းသူတွေက အရက်ပြန်ကို ဆားခပ် ပြီးသောက်ကြပါတယ်။ သောက်ပါများရင် ဦးနှောက်နဲ့ အာရုံကြောကို ထိခိုက်စေပြီး မျက်စိ ကွယ်တာ၊ ရူးကြောင်ကြောင်ဖြစ်တာ၊ အသက် ဆုံးရှုံးတာမျိုး ဖြစ်နိုင်ပါတယ်။
အဲဒီလို ကောင်းကျိုးမပေးတဲ့အရက်ကို

နိုင်ငံတကာမှာတော့ တင်းကျပ်တဲ့ စည်းမျဉ်း စည်းကမ်းတွေနဲ့ထုတ်လုပ်ရောင်းချတာတွေကို တားမြစ်ပါတယ်။ မြန်မာနိုင်ငံမှာလည်း အရက် ထုတ်လုပ်ရောင်းချမှုကို အခွန် ၁၂၅ ရာခိုင်နှုန်း အထိကောက်ခံပါတယ်။ အရက်၊ ဆေးရွက်ကြီး တွေကို ကောက်တဲ့ အခွန်နှုန်း မည်မျှကြီးမား စေကာမူ အရက်သောက်သုံးမှုကင်းတဲ့ နိုင်ငံ ရယ်လို့မရှိပါဘူး။ အရင်ခေတ်တွေမှာလည်း မရှိ ခဲ့ပါဘူး။
၂၀၁၃ ခုနှစ်အတွင်းက ရန်ကုန်တိုင်းဒေသ ကြီးအတွင်းရှိ လူဦးရေ ၇၀၀၀ ကျော်ကို စစ် တမ်းကောက်ယူခဲ့ရာတွင် အမျိုးသားတွေရဲ့ အရက်သောက်သုံးမှုက ၃၁ ရာခိုင်နှုန်းရှိပြီး အမျိုးသမီးတွေရဲ့အရက်သောက်သုံးမှုနှုန်းမှာ ၁ ဒဿမ ၅ ရာခိုင်နှုန်းရှိတယ်လို့ ဖော်ပြခဲ့ပါတယ်။ တစ်နိုင်ငံလုံးအတိုင်းအတာအတိုင်း စစ်တမ်း ကောက်ယူပါက ဖော်ပြပါရာခိုင်နှုန်းထက် ပိုများ နိုင်တယ်လို့ ကျန်းမာရေးဝန်ကြီးဌာန ဖတ်ကြား

တဲ့စာတမ်းအရ သိရပါတယ်။
ကျန်းမာရေးအဖွဲ့အစည်းတွေရဲ့ စစ်တမ်း တွေအရ အရက်သောက်သုံးမှုနောက်ဆက်တွဲ ကျန်းမာရေးပြဿနာတွေဖြစ်တဲ့ အသည်းရောင် ခြင်း၊ အသည်းခြောက်ခြင်း၊ အသည်းကင်ဆာ ဖြစ်ခြင်း၊ သွေးအန်ခြင်း၊ အစာအိမ်ရောဂါဖြစ်ခြင်း၊ နှလုံးရောဂါဖြစ်ခြင်း၊ ဦးနှောက်နဲ့အာရုံကြော ရောဂါဖြစ်ခြင်း၊ ကျောက်ကပ်ကိုထိခိုက်စေခြင်း ပန်းသေပန်းညှိုးဖြစ်ခြင်း၊ ရုတ်တရက်လေဖြတ် နိုင်ခြင်း၊ သားသမီးမရခြင်းနဲ့ စိတ်ရောဂါတွေ ဖြစ်ပေါ်နိုင်ပါတယ်။
အရက်ကြောင့်ဖြစ်တဲ့ ရောဂါတွေကို အကြမ်းဖျင်းအနေနဲ့ လူတိုင်းသိရှိပေမယ့် မိမိ တို့ရဲ့လူမှုပတ်ဝန်းကျင်၊ သူငယ်ချင်း အသိုင်း အဝိုင်းနဲ့စိတ်ခံစားမှုအပေါ်မူတည်ပြီး သုံးစွဲမိတတ် ကြပါတယ်။ စမ်းသပ်လိုလို့ဖြစ်ဖြစ်၊ ပျော်ရွှင်လို့ ဝဲဖြစ်ဖြစ်၊ စိတ်ညစ်လို့ဝဲဖြစ်ဖြစ် ရှောင်ကျဉ်နိုင် ရင် အကောင်းဆုံးဖြစ်ပါတယ်။
အခုလိုနည်းပညာခေတ်ကြီး ရပ်ပိုင်းဆိုင် ရာ အဆောက်အအုံတွေ၊ ရုပ်ဝတ္ထုပစ္စည်းတွေ တိုးတက်လာပေမယ့်စိတ်ပိုင်းဆိုင်ရာစံနှုန်းတွေ၊ လူမှုရေးစံနှုန်းတွေယုတ်လျော့ချိန်မှာမိမိကြုံတွေ့ နေရတဲ့ လူမှုပြဿနာတွေကို အရက်၊ မူးယစ် ပစ္စည်းတွေ သုံးစွဲပြီး ထွက်ပေါက် မရှာမိဖို့သာ တိုက်တွန်းလိုပါတယ်။ မကောင်းတဲ့အပြုအမူ တစ်ခုကိုစတင်မိနေပြီဆိုရင်လည်း အခုပဲအဆုံး သတ်လိုက်ပါ။ မကောင်းမှန်သိတဲ့ အရက် သောက်သုံးမှုကိုအကြောက်အလန့်မရှိစမ်းသပ် ခဲ့ဘူးရင် အရက်ရှောင်ကျဉ်ခြင်းကရရှိလာမယ့် အကျိုးကျေးဇူးတွေအတွက်လည်း အချိန်မဆွဲ သင့်ပါဘူး။ ချက်ချင်းကြီးဖြတ်ဖို့ခက်နေရင်လည်း နေ့စဉ်သုံးစွဲနေတဲ့ပမာဏလေးကိုတဖြည်းဖြည်း လျှော့ချရင်း ကိုယ်နဲ့ ကိုယ့်မိသားစုတို့ရဲ့ပျော်ရွှင် ဖွယ်အချိန်တွေကို အခုပဲအစပြုလိုက်ဖို့ တိုက် တွန်းလိုက်ပါတယ်။ ■



STRATEGY FIRST INSTITUTE



တက္ကသိုလ်ဝင်တန်းအောင်ပြီးသူများနှင့် တက္ကသိုလ်တက်ရောက်နေသူများအတွက်

ယူကေမှ စီးပွားရေးဘွဲ့ပထမနှစ်နှင့် ညီမျှသော စနေ၊ တနင်္ဂနွေတစ်နှစ်သင်တန်း **Level 4 Diploma in Business**

First Semester တွင် သင်ကြားမည့်ဘာသာရပ်များ

1. Introduction to Finance - Saturday: 12:30 pm to 3:00 pm | Daw Htay Htay Myint
2. Essentials of Management - Saturday: 3:00 pm to 5:00 pm | Dr. Daw Aye Thandar Soe
3. Fundamental of Economics - Sunday: 7:00 am to 10:00 am | Daw Thida Myint
4. Business Mathematics - Sunday: 11:30 am to 2:30 am | Daw Thida Han

Second Semester တွင် သင်ကြားမည့်ဘာသာရပ်များ

Communications for Business | Understanding Business Organizations | e-Business | Principles of Marketing

ဝင်ခွင့်သတ်မှတ်ချက်

တက္ကသိုလ်ဝင်တန်းအောင်မြင်ပြီးသူဖြစ်ရမည်။ တက္ကသိုလ်ဝင်တန်းတွင် အင်္ဂလိပ်စာ အမှတ် (၆၀) မပြည့်ပါက IELTS band (5.5) ကို ရရှိရန် ဖြေဆိုရပါမည်။

သင်တန်းကြေးနှင့် Scholarshipများ

ဘာသာရပ်အားလုံးအတွက် တစ်နှစ်စာ

L4DB Tuition Fees: 2,480,000 Ks | L4DB NCC Assessment Fees - 320 GBP

၂၀၁၆၊ ဇန်နဝါရီလ (၉) ရက်နေ့ စတင်ဖွင့်လှစ်မည်။ သင်တန်းကြေးကို ၃ ရက် (သို့) ၉ ရက် ခွဲသွင်းနိုင်ပါသည်။ ဂုဏ်ထူးချ ဘာသာရပ် အရေအတွက်အလိုက် ၇၅% အထိ သင်တန်းကြေး သက်သာခွင့်ရှိပါသည်။



CIM Professional Marketer များနှင့် MBA ဘွဲ့ရများအတွက်

CIM Dip in Professional Marketing

1. Strategic Marketing | Friday - 6:00 to 8:30 pm
2. Digital Strategy | Wednesday - 6:00 to 8:30 pm
3. Mastering Metrics | Monday - 6:00 to 8:30 pm

Module Fees: 468,000 kyats for each module | 1,150,000 kyats for all modules.

Registration Fees - 50 GBP per year | Exam Fees: 135 GBP per module

အတန်းသစ်များ ၂၀၁၆၊ ဇန်နဝါရီလ (၈) ရက် စတင်ဖွင့်လှစ်မည်။ Strategic Marketing နှင့် Digital Strategy ဘာသာရပ်များကို တစ်ခုချင်းစီ ရွေးချယ်တက်ရောက်နိုင်ပြီး Strategic Marketing ဘာသာရပ်အတွက် ICMမှ စာမေးပွဲကိုဖြေဆိုကာ Single Subject Diploma ကိုလည်း ရရှိနိုင်မည်ဖြစ်သည်။



ကျရှုံးမှုတွေထဲက သင်ခန်းစာယူပြီးအောင်မြင်နိုင်ဖို့ နည်းလမ်း (၇) ခု

၀၉

ကျရှုံးခြင်းဆိုတာ ဘဝရဲ့တစ်စိတ်တစ်ပိုင်းပါပဲ။ ကျရှုံးခြင်းကို ကျွန်တော်တို့တွေ တစ်ခါတစ်လေကျရင် အသိအမှတ်မပြုကြပေမယ့် အောင်မြင်မှုအတွက်ကျရှုံးခြင်းကအခြေခံကျတဲ့ လိုအပ်ချက်တစ်ခုဖြစ်ပါတယ်။

စီးပွားရေးလုပ်ငန်းတွေမှာလည်းဒီလိုပဲဖြစ်ပါတယ်။ လူတွေရဲ့စိတ်ထဲမှာ ဆွဲနေတဲ့အရာက တစ်ခုခုမှာ ကျရှုံးပြီးဆိုရင် ရှက်ရမယ်ဆိုတာပဲ ဖြစ်ပါတယ်။ ဘာဖြစ်လို့လဲဆိုရင် ကျရှုံးခြင်းက ကျွန်တော်တို့ကိုအပြစ်တင်လုပ်ထားသလိုမျိုး ခံစားရစေတာကို မကြိုက်လို့ဖြစ်ပါတယ်။

ဒါပေမဲ့ဒီအမြင်ကိုပြောင်းလဲပြီးတော့ကျရှုံးခြင်းဆိုတာ ရှက်စရာမဟုတ်ဘဲနဲ့ တန်ဖိုးရှိတဲ့ အရာတစ်ခုလို့မြင်တတ်လာမယ်ဆိုရင်ဒီကျရှုံးမှုတွေက တစ်ဆင့် အောင်မြင်မှုရရှိလာဖို့ကို သင်ခန်းစာယူနိုင်လာမှာဖြစ်ပါတယ်။

ကျရှုံးမှုတွေဟာ စိတ်ထိခိုက်၊စိတ်ပျက်အားငယ်စရာတွေလို့ မမြင်တော့ဘူးဆိုရင် သင်ယူနိုင်မယ့်သင်ခန်းစာတွေအများကြီးရှိပါတယ်။

၁။အမှားဆိုတာပြဿနာတွေမဟုတ်ပါဘူး။ အမှားတွေကနေ သင်ခန်းစာမယူတတ်တာကမှ ပြဿနာပဲဖြစ်ပါတယ်။ကိုယ်ပြုမိခဲ့တဲ့အမှားတွေကိုပြန်ဆန်းစစ်ပြီးတော့နောက်တစ်ခါထပ်မမှားအောင်သင်ယူတတ်ဖို့လိုပါတယ်။အခုအချိန်မှာအောင်မြင်မှုရရှိထားတဲ့လူတွေဟာ တစ်ချိန်တုန်းက အမှားတွေ၊ ကျရှုံးမှုတွေနဲ့ ရင်ဆိုင်ခဲ့ရပြီးတော့ အဲဒီကမှတစ်ဆင့် သင်ခန်းစာယူပြီးတိုးတက်လာတာဖြစ်ပါတယ်။ ကျရှုံးမှုတွေကို ပြန်ဆန်းစစ်တယ်ဆိုတာဟာ ကိုယ်လုပ်မိခဲ့တဲ့အမှားတွေကို ပြန်နားလည်အောင် လုပ်တာပဲဖြစ်ပါတယ်။ ဒါကြောင့် အမှားတွေအကုန်လုံးမှာ တိုးတက်နိုင်ဖို့လမ်းကြောင်းတွေရှိပါတယ်။

၂။ကိုယ့်ကိုယ်ကိုယ် မနှိပ်ချပါနဲ့။ ကျရှုံးမှုတစ်ခုအပြီးမှာ ကိုယ့်ဘာသာ ကိုယ်အသုံးမကျဘူး၊ ဘာမှမလုပ်နိုင်ဘူးလို့ တွေးနေမယ်ဆိုရင် စိတ်ဓာတ်ကျသွားနိုင်ပါတယ်။ ခဏတာတော့ စိတ်ညစ်ရမှာဖြစ်ပေမယ့် ပြီးရင် ကိုယ်လုပ်စရာရှိတာကိုလုပ်ပြီး ရှေ့ဆက်နိုင်ဖို့လိုပါတယ်။

၃။ဘာကိုမှမလုပ်နိုင်တာထက်တော့တစ်ခုခုကိုသာမန်လောက်လုပ်နိုင်တာက အများကြီး



ကောင်းပါတယ်။တကယ်ကျရှုံးမှုဆိုတာဘာကိုမှ မလုပ်တာဖြစ်ပါတယ်။

၄။ကျွန်တော်တို့ရဲ့လက်ရှိအခြေအနေဟာ အရင်တုန်းကလုပ်ခဲ့တာတွေရဲ့အကျိုးဆက်တွေပဲဖြစ်ပါတယ်။ ဒါပေမဲ့ ကိုယ့်အမှားတွေကိုကိုယ် ကိုခြောက်လှန့် နေတာမျိုးမဖြစ်သင့်ပါဘူး။ အတိတ်တုန်းကကိုယ်စီစဉ်ထားသလိုမဖြစ်လာဘူးဆိုရင်တောင် အနာဂတ်ကို ပိုကောင်းမွန်အောင်လုပ်ဖို့ မျှော်လင့်ချက်ရှိပါသေးတယ်။လူတွေဟာ တစ်ခါတလေကျရင် အတိတ်တုန်းက



ကျရှုံးမှုတွေ၊ အမှားတွေအကြောင်းကို မပြောချင်ဘဲနဲ့ မျှီသိပ်ထားတတ်ကြပါတယ်။ ဒါတွေကိုမေ့ပစ်ပြီးရှေ့ဆက်ရမယ့်လမ်းကိုပဲအာရုံစိုက်သင့်ပါတယ်။

၅။ အောင်မြင်ခြင်းရဲ့ရန်သူက ကျရှုံးမှုကိုကြောက်ရွံ့ခြင်းပဲဖြစ်ပါတယ်။ ကျရှုံးခြင်းက အန္တရာယ်ရှိတာမဟုတ်ဘဲနဲ့ကျရှုံးမှုကိုကြောက်ရွံ့နေတဲ့စိတ်ကြောင့် ဘာမှမလုပ်ဖြစ်တာဖြစ်ပါတယ်။အကြောက်တရားတွေအကုန်လုံးလိုပဲ ဒီစိတ်ကိုလည်းရင်ဆိုင်ဖြေရှင်းရမှာဖြစ်ပါတယ်။

ကျရှုံးသွားရင်ဘယ်လိုလုပ်မလဲဆိုတဲ့ ကြောက်စိတ်မရှိဘူးဆိုရင်ကိုယ့်ရဲ့တကယ်အရည်အချင်းအစစ်အမှန်ထွက်ပေါ်လာမှာဖြစ်ပါတယ်။

၆။မပြောင်းလဲတဲ့ကြိုးစားခြင်းက ကောင်းမွန်တဲ့ရလဒ်တွေကိုရစေပါတယ်။ခွန်အားဆိုတာ ကိုယ်လုပ်နိုင်တာတွေက ရတာမဟုတ်ပါဘူး။ ကိုယ်တစ်ချိန်က မလုပ်နိုင်ခဲ့တဲ့အရာတွေကို လုပ်ကိုင်နိုင်လာခြင်းကနေ ခွန်အားရရှိတာဖြစ်ပါတယ်။ အဲဒီတော့ လဲကျတဲ့အခါတိုင်းမှာပြန်ထပြီးတော့ ရှေ့ဆက်လျှောက်သွားပါ။ ကိုယ်နေ့တိုင်းလုပ်နေတဲ့အရာတွေက တစ်ခါတလေမှ လုပ်တဲ့အရာတွေထက် ပိုအရေးပါပါတယ်။

၇။ဘယ်အရာကိုမှသင်တစ်ယောက်တည်းလုပ်လို့မရပါဘူး။ လုပ်စရာလည်း မလိုပါဘူး။ တစ်ခါတစ်လေကျရင် ကျွန်တော်တို့ရဲ့ကျရှုံးမှုတွေဟာ ကျွန်တော်တို့ကို အတိတ်မှာဆွဲထားတတ်ကြပြီးတော့ကျော်လွှားနိုင်ဖို့အတွက်တခြားသူတွေရဲ့ အကူအညီတွေ လိုအပ်ပါတယ်။ တစ်ယောက်တည်း ရင်ဆိုင်ဖြေရှင်းရမယ်လို့ တွေးမိမယ်ဆိုရင် မှားနေပါပြီ။ ကိုယ့်ကိုကူညီဖေးမပြီးအောင်မြင်ရာကို လမ်းပြပေး မိတ်ဆွေ၊ သူငယ်ချင်း၊ ဆရာတစ်ယောက်ကို ရှာဖွေသင့်ပါတယ်။ကိုယ့်ကိုယ်ကိုယ် နဲ့ ကိုယ့်အဖွဲ့အစည်းကို တိုးတက်အောင်လုပ်ဖို့က အမှားတွေကနေ သင်ခန်းစာယူတတ်ဖို့ကအရေးကြီးပါတယ်။



Apple ရဲ့ အစောပိုင်း Mac တွေကို ပိုမိုတွင်ကျယ်လာအောင် လုပ်ပေးခဲ့တဲ့ Guy Kawasaki

၀၉

အဲဒီကနေ ထွက်လာပြီး ACIUS လို့ ခေါ်တဲ့ Macintosh ဒေတာသွေ့ကုမ္ပဏီတစ်ခုကို စတင်ခဲ့ပါတယ်။

Guy ဟာ ACIUS ကို နှစ်နှစ်လောက် ဦးစီး လုပ်ဆောင်ခဲ့ပြီး အဲဒီနောက်ပိုင်းမှာ သူ့ရဲ့ စာရေး သားတာ၊ ပြောဆိုတာ၊ ဆွေးနွေးတိုင်ပင်တာစတဲ့ သူ့ဝါသနာကို လိုက်စားခဲ့ပါတယ်။ Guy ဟာ MacUser၊ Macworld နဲ့ Forbes မဂ္ဂဇင်း တွေမှာ စာရေးသားခဲ့ပါတယ်။ ၁၉၉၅ မှာတော့ Guy တစ်ယောက် Apple ကို ပြန်သွားခဲ့ပါတယ်။ အဲဒီအချိန်က ပညာရှင်တွေရဲ့ ပြောကြားချက် တွေအရဆိုရင် Apple ဟာ ကျဆုံးတော့မယ့် အခြေအနေဆိုက်ရောက်နေတယ်လို့ဆိုပါတယ်။

၂၀၀၄ မှာ Guy ဟာ Garage.com မှာ ဆက်လုပ်ခဲ့ပြီး စပြီးတော့ စာရေးသားခြင်းနဲ့ ဟောပြောခြင်း၊ သင်ကြားခြင်း အလုပ်တွေကို လုပ်ခဲ့ပါတယ်။ နောက်ဆုံးမှာတော့ စီလ်မေယယ် နဲ့ ကက်သရင်းဟန် ကန်တိုနဲ့အတူ Altop ဆိုတဲ့ ကုမ္ပဏီတစ်ခုကို စတင်လုပ်ကိုင်ခဲ့ပါတယ်။

အဲဒီနောက် ၂၀၁၃ မှာ Guy ဟာဆိုရင် Google ရဲ့ Motorola ဌာန စီအီးအိုရဲ့အထူး အကြံပေးပုဂ္ဂိုလ်ဖြစ်လာခဲ့ပါတယ်။ ပြီးတော့ Canva လို့ ခေါ်တဲ့ ဆစ်ဒနီအခြေစိုက် ကုမ္ပဏီ တစ်ခုနဲ့ Guy ချိတ်ဆက်ခဲ့ပါတယ်။ အဲဒီကုမ္ပဏီ ဟာဆိုရင် အွန်လိုင်းနဲ့ ဂရပ်ဖစ်ဒီဇိုင်း ဝန်ဆောင်မှု လုပ်ငန်းတွေကို လုပ်ဆောင်တဲ့ လုပ်ငန်း ဖြစ်ပါ တယ်။ လုပ်ငန်းရဲ့ ရည်ရွယ်ချက်က ဒီဇိုင်းကို အထူး ဆန်းသစ်စေဖို့ဖြစ်ပါတယ်။ ၂၀၁၅ မှာ Guy က မာစီဒီးရဲ့ brand ambassador တစ်ယောက် ဖြစ်လာခဲ့ပါတယ်။

စာအုပ်ပေါင်းများစွာ ရေးသားခဲ့တဲ့ Guy ရဲ့ စာအုပ်တွေဟာ အခုဆိုရင် တက္ကသိုလ်ပေါင်းများ စွာမှာ ဖတ်စာအုပ်အဖြစ် အသုံးပြုနေပြီဖြစ်ပါ တယ်။ New York Times နဲ့ WSJ တို့ရဲ့ အရောင်း ရဆုံးစာအုပ်တွေလည်း ဖြစ်ပါတယ်။ ■



Guy ကို ၁၉၅၄ ခုနှစ်က အမေရိကန်နိုင်ငံ ဟာဝိုင်အီကျွန်းဒေသ ဟိုနိုလူလူမှာ မွေးဖွားခဲ့ ပါတယ်။ သူ့တို့မိသားစုဟာ ဟိုနိုလူလူရဲ့ ခက်ခဲ ကြမ်းတမ်းတဲ့ အရပ်ဒေသလို့ ခေါ်ကြတဲ့ ကာလီဟီ တောင်ကြားမှာ နေထိုင်ကြပါတယ်။ Guy ရဲ့ အမေက အိမ်ရှင်မတစ်ယောက် ဖြစ်ပြီးတော့ အဖေကတော့ မီးသတ်သမား၊ အိမ်ခြံမြေပွဲစား၊ ပြည်နယ်အမတ်၊ အစိုးရအရာရှိ စတဲ့ အလုပ် အကိုင်အမျိုးမျိုးကို လုပ်ကိုင်ခဲ့သူ ဖြစ်ပါတယ်။

Guy ကို စာရေးဆရာဖြစ်လာစေတာဟာ AP အင်္ဂလိပ် ဆရာဖြစ်သူ ဟာရီး ကီ ဘယ်လ်စ် Harold Keables ဆီကနေ သင်ယူခဲ့လို့ ဖြစ် ပါတယ်။ ကီဘယ်လ်စ်က သူ့ကို စာရေးသားခြင်း ရဲ့ အဓိကသော့ချက်က တည်းဖြတ်ခြင်းလို့ သင် ကြားပြသပေးခဲ့ပါတယ်။ Guy တစ်ယောက် စာအုပ်ဆယ်သုံးအုပ် ရေးသားထုတ်လုပ်တာက ဟာရီး ကီဘယ်လ်စ်ကို အံ့အားသင့်စေပြီး ဝမ်း မြောက်ပျော်ရွှင်စေမှာ ဖြစ်ပါတယ်။

အထက်တန်းကျောင်းပြီးတဲ့နောက် Guy ဟာ စတန်းဖို့ဒ်တက္ကသိုလ်မှာ တက်ရောက် ခဲ့ပါတယ်။ အဲဒီမှာ သူ့အတွက် အလွယ်ဆုံးလို့ ယူဆရတဲ့ စိတ်ပညာအဓိကနဲ့ ၁၉၇၆ ခုနှစ်မှာ Guy ဘွဲ့ရခဲ့ပါတယ်။ စတန်းဖို့ဒ်တက္ကသိုလ် နောက်ပိုင်း U.C Davis က ဥပဒေကျောင်းတစ်ခု မှာ Guy သွားတက်ခဲ့ပါတယ်။ ဘာလို့လဲဆိုတော့ အခြား အာရှ-အမေရိကန် မိဘတွေလိုပဲ သူတို့ လူမျိုးတွေကလည်း သူ့ကို ဆရာဝန်တစ်ယောက်၊ ရှေ့နေတစ်ယောက် ဒါမှမဟုတ် သွားဆရာဝန် တစ်ယောက် ဖြစ်စေချင်ခဲ့လို့ပါ။ အဲဒီကျောင်းမှာ Guy တစ်ယောက် တစ်ပတ်ပဲ ခံပါတယ်။ အဲဒီ ဥပဒေကျောင်းက ဆရာတွေနဲ့ သူ့ကို ဆိုးလို့ ပြုပြင်

ထိန်းကျောင်းပေးရတော့မယ်လို့ ပြောတာကို Guy မခံနိုင်လို့ပဲ ဖြစ်ပါတယ်။

နောက်နှစ်မှာတော့ Guy ဟာ UCLA က MBA ပရိုဂရမ်တစ်ခုကို ဝင်ရောက်ခဲ့ပါတယ်။ ဒီ သင်ရိုးကိုတော့ Guy အရမ်းကြိုက်ခဲ့တယ်။ ကံကောင်းစွာနဲ့ပဲ စတန်းဖို့ဒ်မှာတုန်းက ခင်ခဲ့တဲ့ သူငယ်ချင်းတစ်ယောက်ဖြစ်တဲ့ မိုက် ဘွိုင် က Guy ကို Apple မှာ အလုပ်လုပ်ဖို့ ဆောင်ရွက် ပေးခဲ့ပါတယ်။ မိုက်ဆီကနေလည်း Guy သင် ယူခဲ့ရတာတွေများခဲ့ပါတယ်။ Macintosh PC ကွန်ပျူတာတစ်လုံး ဘာတွေလုပ်နိုင်လဲဆိုတာ ကို Guy စဉ်းစားတဲ့ပြီးတော့ အရမ်း စိတ်ဝင် စားခဲ့ပါတယ်။ Guy ဟာ Apple မှာ Technology evangelist တစ်ယောက်အဖြစ် လုပ် ကိုင်ခဲ့တာဖြစ်ပါတယ်။ နောက်လေးနှစ်လောက် Guy ဟာ developers တွေနဲ့ ပရိုဂရမ်မာတွေကို Macintosh ကွန်ပျူတာ တွေသုံးဖို့အတွက်ကို

ဆွဲဆောင်ခဲ့ပါတယ်။ Apple မှာ လုပ်နေတုန်း ဇနီးဖြစ်သူအမျိုးသမီးနဲ့ လည်းတွေ့ခဲ့ပြီး Apple က Guy အတွက် အလွန်ကောင်းတဲ့ အလုပ်တစ်ခုဖြစ်ခဲ့ပါတယ်။

(Technology evangelist ဆိုတာ နည်းပညာတစ်ခု၊ ကိုပိုမိုသုံးဆွဲလာစေဖို့၊ ဈေး ကွက်ထဲမှာ နေရာပိုမိုရရှိလာစေဖို့ လုပ်ဆောင် ရတဲ့လူတစ်ယောက်ဖြစ်ပါတယ်။ Technology evangelist တစ်ယောက်ဟာ နည်းပညာ တစ်ခုအကြောင်းကို ဟောပြောပွဲတွေ၊ စာပေ ဆောင်းပါးရေးသားမှုတွေ၊ နမူနာပြသမှု၊ ဘလော့ ရေးသားမှုတွေ လုပ်ဆောင်ပြီးတော့ ပိုမိုအောင် မြင်လာအောင် ကြော်ငြာရတာဖြစ်ပါတယ်။)

၁၉၈၇ ခုနှစ်ဝန်းကျင်လောက်မှာ Apple မှာရှိတဲ့ Guy ရဲ့အလုပ်က ပြီးဆုံးခဲ့ပါတယ်။ Macintosh မှာ အဲဒီအချိန်မှာ Guy ကြောင့် ဆော့ဝဲလ်တွေအများကြီး ရှိနေခဲ့ပါပြီ။ ဒါကြောင့်

csuf, jfkwf, f

ဒီတစ်ပတ်မှာတော့ ပုန်းရည်ကြီး ခေါက်ဆွဲ လေး လုပ်ဆောင်ရအောင်။ လွယ်ကူပြီး အကုန် အကျလည်း သက်သာပါတယ်။ ပုံမှန် စားနေကျ ပုန်းရည်ကြီးကိုပဲ စတိုင်တစ်မျိုးနဲ့ သုံးဆောင် လို့ရအောင် လုပ်စားကြရအောင်။ ကိုးရီးယား ပဲခေါက်ဆွဲချက်ပြုတ်ပုံကိုနည်းယူထားပါတယ်။ ပုန်းရည်ကြီးခေါက်ဆွဲအတွက် လိုအပ်တာတွေ ကတော့ (ခြောက်ယောက်စာအတွက်ပါ) ဂျုံခေါက်ဆွဲ (၅၀) သား၊ ကြက်သွန်နီ ၁ ကြီး (၁) လုံး၊ ကျောက်ဖရုံသီးသေး (၄) ပုံ (၁) အာလူး (၂) လုံး၊ တရုတ်မုန့် (၅) ပွင့်၊ ဂေါ်ဖီထုတ်အနည်း ငယ် ဝက်သား (သို့) ကြက်သား (၂၀) သား ၊ ရှာလကာရည် ထမင်းစားဖွန်း (၅) ဖွန်း၊ ချင်း (ဂျင်း) အနည်းငယ်၊ ဆားအနည်းငယ်၊ သကြား အနည်းငယ် (ထမင်းစားဖွန်း ၂ ဖွန်း) ၊ ငရုတ် ကောင်းမှုန့်အနည်းငယ်၊ ပုန်းရည်ကြီးထမင်းစား ဖွန်း (၆) ဖွန်း ၊ ဆီ ထမင်းစားဖွန်း (၅) ဖွန်း ၊ ပြောင်းဖူးကော်မှုန့် ထမင်းစားဖွန်း (၅) ဖွန်း။

ပထမဦးစွာ ဝက်သား (သို့) ကြက်သားကို နှပ်နှပ်စဉ်းပြီး ရှာလကာရည် (၂) ဖွန်း ၊ ဆား။



ငရုတ်ကောင်း၊ ချင်းထောင်းထားတဲ့အရည်တို့ဖြင့် ရောနယ်ကာ (၁၅) မိနစ်ခန့် နှပ်ထားပေးပါ။

အာလူး၊ ဂေါ်ဖီ၊ မုန့်၊ ကျောက်ဖရုံသီးတို့ကို အရွယ်တော် အတုံးလေးများတုံးထားပါ။

ဒယ်အိုးကို အပူပေးကာ ဆီထမင်းစားဖွန်း (၅) ဖွန်းထည့်ကာ ဆီပူလာပါက ပုန်းရည်ကြီး အနှစ်များကိုထည့်ပြီး (၃) မိနစ်ခန့် အဆက်မပြတ် မွှေပေးပါ။ အိုးမကပ်စေပါနဲ့။ သကြားထည့်ပြီး နောက်ထပ် (၂) မိနစ်ခန့် ထပ်မွှေပေးပါ။ သကြား အရည်ပျော်ကာစအချိန်လောက်မှာ မီးပိတ်ပြီး

ပုန်းရည်ကြီးအနှစ်များကို ခပ်ထားပေးပါ။ ဆီမှာ စစ်ပြီးခပ်ကာ ဆီကျန်များကို အိုးထဲမှာထားခဲ့ပြီး နောက်တစ်ဆင့်အတွက် ဆက်သုံးပါမယ်။

ဆီကို ပြန်အပူပေးပြီး နှပ်ထားသော ဝက် သားကိုထည့်ကာ အနီရောင်သန်းတဲ့အထိ မွှေ ပေးပါ။ ထို့နောက်တုံးထားသော အာလူး၊ ကျောက် ဖရုံသီးတို့ကိုရောထည့်ကာ ကြော်ပေးပါ။ အနည်း ငယ် ပျော့လာတဲ့အခါ မုန့်၊ ဂေါ်ဖီတို့ကို ထည့် ပြီးကြော်ပေးပါ။ အသီးအရွက်များ ကျက်ပါက ခုန်ပြုလုပ်ထားတဲ့ ပုန်းရည်ကြီးအနှစ်ကို ရော

arouESF

ထည့်မွှေပေးပါ။ ပြီးနောက် ရေ၊ ရှာလကာရည် တို့ထည့်ကာ ဆူတဲ့အထိ medium heat ဖြင့် (၇) မိနစ်လောက်တည်ပေးပါ။ ပြောင်းဖူး ကော်မှုန့်ကို ရေနဲ့ဖျော်ထားပါ။ ခုန်တည်ထား တဲ့အသီးအရွက်တွေနဲ့ ပုန်းရည်ကြီးဆူတဲ့အခါ ပြောင်းဖူးကော်ရည်ဖျော်ကို လောင်းထည့်ပါ။ အနေတော်ပျစ်ပျစ်နှစ်နှစ်ဖြစ်လာတဲ့အခါချထား လို့ရပါပြီ။


ဂျုံခေါက်ဆွဲကိုရေနွေးပွက်ပွက်ဆူထဲထည့် ပြုတ်ပြီး ရေစစ်ကာ ရေအေးပြန်လောင်းပေးပါ။ ပြီးရင်တော့ပုန်းကန်ထဲကိုတစ်ယောက်စာခေါက် ဆွဲအနည်းငယ်၊ ပြုလုပ်ထားတဲ့ ပုန်းရည်ကြီး အနှစ်များထည့်နယ်ကာ အရသာရှိပြီး စိမ့်သော ပုန်းရည်ကြီးခေါက်ဆွဲလေးရပါပြီ။ ခေါက်ဆွဲ နေရာမှာထမင်းနဲ့လည်းသုံးဆောင်လို့ရပါတယ်။ ကြက်ဥပြုတ် ၊ ပြောင်းဖူးပြုတ်တို့ဖြင့် တွဲဖက် သုံးဆောင်နိုင်ပါတယ်။

Ref: <http://mykoreankitchen.com/2014/04/09/korean-black-bean-sauce-noodles-jajangmyeon/>

ယခုအပတ် STRATEGY FIRST စာအုပ်စင် ကဏ္ဍမှာမိတ်ဆက်ပေးချင်တဲ့ စာအုပ်ကတော့ successful စာအုပ်စီးရီးထဲက marketing စာအုပ်ဖြစ်ပါတယ်။ Marketing ဆိုတာ စီးပွားရေးလုပ်တဲ့အခါအဓိကအရေးပါတဲ့ အချက်ဖြစ်တာဆိုတာ အားလုံးသိပြီးသားဖြစ်မှာပါ။ ယခုစာအုပ်မှာစီးပွားရေးလုပ်တဲ့အခါcustomer တွေရဲ့ဝယ်ယူမှုစနစ်ပုံစံအခြေအနေတွေကိုလေ့လာချင်တဲ့အခါ၊အရောင်းမြှင့်တင်ချင်တဲ့အခါမှာ ကုန်ပစ္စည်းကိုလူသိများအောင် ထိုးဖောက်ကြေညာချင်တဲ့အခါမှာ အောင်မြင်တဲ့ marketing မဟာဗျူဟာတွေဟာအလွန်အရေးပါပြီး ကိုယ်ကလည်းဘယ်လိုအောင်မြင်အောင်လိုက်နာကျင့်သုံးနိုင်မလဲဆိုတာ လွယ်လွယ်ကူကူ လေ့လာနိုင်မှာပါ။

ဒီစာအုပ်မှာ အပိုင်း (၂)ပိုင်း ပါဝင်ပါတယ်။ ပထမတစ်ပိုင်းက marketing မိတ်ဆက်ဖြစ်ပြီး အခန်း(၇)ခန်းပါဝင်ပါတယ်။ ဒုတိယအပိုင်းကတော့ marketing နည်းပညာတွေကို ဘယ်လိုအသုံးပြုရမလဲဆိုတာ လမ်းညွှန်ပေးမယ့် အပိုင်းပါ။ စာအုပ်ရဲ့အားသာချက်ကတော့လိုရင်းတိုရှင်း အချက်များသာ ဖော်ပြပေးထားပြီး

Successful Marketing



အချက်တွေရဲ့ အနှစ်ချုပ်ကို box ဖြင့် ပြန်ဖော်ပြထားခြင်း၊ action poin အမှာ မိမိလုပ်ငန်းအတွက်ပြန်အသုံးပြုနိုင်ဖို့ မေးမြန်းရန်

မေးခွန်းများစုထားပေးခြင်း လုပ်ငန်းအတွက် နားလည်လွယ်ကူစေမယ့် ဥပမာ၊ သာကေများ၊ casestudiesများ၊ toptipsအကြံပြုစာများပါခြင်း chapter တစ်ခု အဆုံးတိုင်းမှာ အနှစ်ချုပ်ပေးထားတဲ့ ဖြုံငုံသုံးသပ်ချက် ပါဝင်ခြင်း စာအုပ်အဆုံးမှာ chapter တိုင်းအတွက် summary အနေနဲ့ chapter တစ်ခုချင်းဆီအတွက် လိုတိုရှင်းpointsများကို ပြန်လည်ဖော်ပြပေးထားတဲ့အတွက်စာဖတ်သူများအတွက်လေ့လာရာမှာ အလွန်အဆင်ပြေလွယ်ကူစေမှာပါ။

ဒီစာအုပ်ကိုစာဖတ်သူအနေနဲ့သေချာလေ့လာခဲ့မယ်ဆိုရင်ဘယ်သူတွေကကိုယ့်ရဲ့target customer၊ ဘယ်သူတွေကတော့ potential customer ဖြစ်လာနိုင်မလဲဆိုတာလည်း ဖော်ထုတ်နိုင်မှာပါ။ ယေဘုယျ marketing plan ကိုလည်း ရေးဆွဲလာနိုင်မှာဖြစ်ပြီး များပြားလှတဲ့promotion နည်းလမ်းတွေကို ဘယ်လိုအောင်မြင်အောင် အသုံးပြုမလဲဆိုတာကို သိရှိ



xlaZma0

နားလည်ပြီး internet marketing ကို အသုံးပြုပြီးမိမိတို့လက်ရှိလုပ်ကိုင်ဆွဲနောင်လုပ်မယ့် လုပ်ငန်းတွေအတွက် ရေရှည်တည်တံ့ခိုင်မြဲစေမယ့်မဟာဗျူဟာမြောက်နည်းလမ်းတွေကိုဘယ်လိုတီထွင်ဖန်တီးနိုင်မလဲဆိုတဲ့ အတွေးအခေါ်အကြံဉာဏ်တွေကိုလည်း ရရှိစေမှာပါ။

ဒါကြောင့် မိမိတို့လုပ်နေတဲ့ လုပ်ငန်းကို အချိန်တိုအတွင်း စာတွေ့လက်တွေ့အကောင်အထည်ဖော်လို့ရအောင် STRATEGY FIRST Library ကနေ Successful စီးရီးက Pauline Rowsonရေးသားထားတဲ့ marketing စာအုပ်ကိုဖတ်ကြည့်ပါလို့ တိုက်တွန်းလိုက်ပါတယ်။

PROGRAM HIGHLIGHT

Business Management and Administration သင်တန်း

STRATEGY FIRST INSTITUTE မှာ Institute of Commercial Management (ICM) UK က single subject diploma ဘာသာရပ်များကို ဖွင့်လှစ် သင်ကြားပို့ချပေးလျက်ရှိရာ ယခုအပတ်မှာတော့ Business Management and Administration ဘာသာရပ်အကြောင်းကို Program Highlight ကဏ္ဍမှာ ဖော်ပြပေးသွားမှာဖြစ်ပါတယ်။ ဒီဘာသာရပ်မှာအဓိကအားဖြင့် ကုမ္ပဏီလုပ်ငန်းတိုင်းအတွက်မရှိမဖြစ်လိုအပ်တဲ့ စီမံခန့်ခွဲမှုနဲ့ အုပ်ချုပ်မှု၊ စီးပွားရေးလုပ်ငန်းတွေမှာ စနစ်ကျကျ စီမံခန့်ခွဲမှု ဘယ်လိုပေါ်ပေါက်လာခဲ့တာနဲ့ ပတ်သက်ပြီး သိသင့်သိထိုက်တဲ့ အတွေးအခေါ်များ၊ အဖွဲ့အစည်းများရဲ့ စရိုက်လက္ခဏာရပ်များ၊ စီးပွားရေးလုပ်ငန်းအမျိုးအစားများရဲ့ သဘောသဘာဝများအကြောင်း၊ စီးပွားရေးလုပ်ငန်းတစ်ခုချင်းစီအတွက်လုပ်ငန်းတိုးချဲ့မှုမှာလိုအပ်လာမယ့်ရင်းနှီးမြှုပ်နှံငွေများကို ရရှိနိုင်မယ့်အရင်းအမြစ်များ၊ အုပ်ချုပ်မှုစီမံခန့်ခွဲမှုတို့ကို တာဝန်ယူထားရသော ဒါရိုက်တာများ မန်နေဂျာများရဲ့ ဆောင်ရွက်ရတဲ့ အခန်းကဏ္ဍများ၊ လုပ်ငန်းဖွဲ့စည်းတည်ဆောက်ထားပုံများ၊ ဒီလိုဖွဲ့စည်းရာမှာပါဝင်လာမယ့်လုပ်ဆောင်ချက်တစ်ခုချင်းစီရဲ့အရေးကြီးတဲ့အခန်းကဏ္ဍများကို အဓိကထားပြီး သင်ကြားမှုနဲ့လက်တွေ့အတွေ့အကြုံများကို ချိတ်ဆက်ကာသင်ကြားပေးသွားမှာဖြစ်ပါတယ်။

Business Management and Administration ဘာသာရပ်ကို လေ့လာသင်ယူခြင်းဖြင့် ရရှိနိုင်မယ့် အကျိုးကျေးဇူးများ



ကတော့ ကိုယ်တိုင် စီမံခန့်ခွဲသူတစ်ယောက်အနေနဲ့ မိမိဝန်ထမ်းတွေကိုကောင်းစွာအုပ်ချုပ်သွားနိုင်စေခြင်း၊ လုပ်ငန်းခွင်မှာရှိတဲ့ဝန်ထမ်းများနဲ့ ပူးပေါင်းညှိနှိုင်းဆောင်ရွက်တတ်စေခြင်း၊ မိမိဝန်ထမ်းတွေကို ဦးဆောင်လမ်းညွှန်မှု ကောင်းမွန်စွာပေးတတ်စေခြင်း၊ ဘယ်လုပ်ငန်းအတွက်မဆို လုပ်ဆောင်ရမယ့် ကိစ္စရပ်များအတွက် စီမံကိန်းများဦးစွာရေးဆွဲချမှတ်ပြီးလုပ်ဆောင်ရခြင်းအပေါ်ကောင်းစွာ နားလည်သဘောပေါက်စေခြင်း၊ လုပ်ငန်းဆောင်တာများ ကို သူ့နေရာနဲ့ သူ ခွဲဝေနေရာချတတ်ခြင်း၊ လုပ်ငန်းနဲ့ ပတ်သက်ပြီး ဘယ်လို ကွပ်ကဲထိန်းကျောင်းသွားရမယ်ဆိုတာကိုနားလည်သဘောပေါက်စေခြင်း၊

ရုံးလုပ်ငန်းများနဲ့ပတ်သက်ပြီးဘယ်လိုစီမံခန့်ခွဲရမယ်ဆိုတာကို တတ်မြောက်စေခြင်း၊ ဒါ့အပြင် လုပ်ငန်းတစ်ခုရဲ့ ကဏ္ဍအသီးသီးဖြစ်တဲ့ ထုတ်လုပ်မှု၊ ဝယ်ယူမှု၊ ဈေးကွက်သုတေသန၊ ရောင်းချဖြန့်ချိမှု၊ ဘဏ္ဍာရေး၊ လုပ်ငန်းသုံး IT နည်းပညာနဲ့ ဝန်ထမ်းရေးရာ ကိစ္စရပ်တွေမှာ စီမံခန့်ခွဲမှုရဲ့ အရေးပါပုံကိုသိရှိနားလည်စေခြင်းစတဲ့ အကျိုးကျေးဇူးများကို ရရှိစေနိုင်မှာဖြစ်ပါတယ်။

ဒါ့အပြင် ယနေ့ မြန်မာနိုင်ငံမှာ စီးပွားရေးတိုးတက်ပြောင်းလဲမှုနဲ့အတူပြည်တွင်းသာမက ပြည်ပရင်းနှီးမြှုပ်နှံမှုများ ဝင်ရောက်လာလျက်ရှိရာ စီးပွားရေးလုပ်ငန်းသစ်တွေမှာ စီမံခန့်ခွဲမှုနဲ့ အုပ်ချုပ်မှု သဘောတရားများကို တတ်သိနား

လည်တဲ့ ကျွမ်းကျင်ပညာရှင်များ လိုအပ်လာမှာဖြစ်ပြီး Business Management and Administration ဘာသာရပ်ကိုတတ်မြောက်ထားမယ်ဆိုရင်ဒီအရေးကိစ္စရပ်တွေကိုကောင်းစွာ စီမံခန့်ခွဲနိုင်မှာဖြစ်ပါတယ်။ ဒါ့ကြောင့် စီးပွားရေးလုပ်ငန်း စီမံခန့်ခွဲမှုနဲ့ ပတ်သက်ပြီး အခြေခံကစကာ သင်ယူလေ့လာနိုင်တဲ့အတွက် စီမံခန့်ခွဲမှုကို ရင်းနှီးကျွမ်းဝင်မှု မရှိသေးသူများသာမက ကိုယ်ပိုင်လုပ်ငန်းရှင်များ၊ မန်နေဂျာများ၊ အဖွဲ့အစည်းများရဲ့ ခေါင်းဆောင်များ၊ ကြီးကြပ်ရေးမှူးများနဲ့ စိတ်ဝင်စားသူများ တက်ရောက်လေ့လာဆည်းပူးနိုင်ပါတယ်။ ■



rdkuEklf

မဟာဗန္ဓုလပန်းခြံမှာ အပြာရောင်ကမ္ဘည်း အထိမ်းအမှတ်တပ်ဆင်

ရန်ကုန်မြို့၊ ကျောက်တံတား မြို့နယ်၊မဟာဗန္ဓုလပန်းခြံကုန်သည် လမ်းအကြားမှာ တည်ရှိတဲ့ မဟာ ဗန္ဓုလပန်းခြံမှာ အပြာရောင်ကမ္ဘည်း ကိုယနေ့တပ်ဆင်ခဲ့ပါတယ်။

သမိုင်းဝင်ဆူးလေစေတီနဲ့ မျက် စောင်းထိုးမှာတည်ရှိပြီး ရန်ကုန်မြို့ တော်ခန်းမနဲ့ မျက်နှာချင်းဆိုင်နေရာ မှာတည်ရှိတဲ့ မဟာဗန္ဓုလပန်းခြံဟာ ရန်ကုန်မြို့ သမိုင်းမှာ အရေးပါတဲ့ အခန်းကဏ္ဍကပါဝင်ခဲ့ပြီးမြို့နေလူထု အတွက် အရေးကြီးတဲ့ နေရာတစ်ခု ဖြစ်ပါတယ်။

ပန်းခြံဟာ ခေတ်အဆက်ဆက် ယဉ်ကျေးမှုဆိုင်ရာ ပွဲလမ်းတွေနဲ့



photo-YHT

အများပြည်သူဝေးရာနေရာဖြစ်ခဲ့ပြီး ကိုလိုနီခေတ်ကတည်းက နိုင်ငံရေး လှုပ်ရှားမှုတွေနဲ့ ဆက်နွှယ်ခဲ့ပါတယ်။ ဗိုလ်ချုပ်အောင်ဆန်းအပါအဝင် နိုင်ငံ ခေါင်းဆောင်တွေဟာ ပန်းခြံအတွင်း လွတ်လပ်ရေးအတွက်လှုံ့ဆော်ဟော

ပြောမှုတွေ ပြုလုပ်ခဲ့ပါတယ်။ မဟာဗန္ဓုလပန်းခြံကို ၂၀၁၂ ခုနှစ်မှာ ပြန်လည်ပြုပြင်ခဲ့ပြီး Royal Phillips Corporation က ပန်းခြံ အတွင်း ခေတ်မီ မီးအလင်းပေးစနစ် တွေ တပ်ဆင်ပေးခဲ့ပါတယ်။ SFJ

ပြည်ပခရီးစဉ် လုပ်ငန်းလိုင်စင်မရှိဘဲ လုပ်ငန်းဆောင်ရွက်နေတဲ့ ခရီးသွားကုမ္ပဏီတွေ အရေးယူခံရမယ်လို့သတိပေး

ပြည်ပခရီးစဉ် (Outbound Tour) လုပ်ငန်းလိုင်စင်မရှိဘဲ လုပ် ငန်းဆောင်ရွက်နေတဲ့ ခရီးသွား ကုမ္ပဏီတွေ အရေးယူခံရမယ်လို့ ဟို တယ်နဲ့ခရီးသွားလာရေး လုပ်ငန်း ဝန်ကြီးဌာနက အသိပေးထုတ်ပြန် ထားပါတယ်။

ပြည်ပခရီးစဉ် (Outbound Tour)လိုင်စင်တွေကို ခွင့်ပြုပေးနိုင်

ဖို့အတွက် ၂၀၁၃ကစတင်ပြီးဆောင် ရွက်ခဲ့ပြီး ခရီးသွားလုပ်ငန်းရှင်တွေနဲ့ ညှိနှိုင်းဆွေးနွေးမှုများပြုလုပ်ပြီးပြည်ပ ခရီးစဉ် (Outbound Tour) ဆိုင်ရာ စည်းမျဉ်း၊စည်းကမ်းတွေကိုသတ်မှတ် ခဲ့ပါတယ်။

၂၀၁၅ အောက်တိုဘာ ၃၀ ရက် မှာပြည်ပခရီးစဉ်(OutboundTour) လုပ်ငန်းလိုင်စင်ကို ဟိုတယ်နဲ့ ခရီး

သွားလာရေး လုပ်ငန်းဝန်ကြီးဌာနက စတင်ခွင့်ပြုထုတ်ပေးခဲ့ပါတယ်။

ပြည်ပခရီးစဉ် (Outbound Tour) လုပ်ငန်းလိုင်စင်တွေကို ခွင့်ပြု ပေးလျက်ရှိရာဒီဇင်ဘာ၁၇ရက်အထိ လိုင်စင် ၁၀ ခုကို ခွင့်ပြုပေးထားပါ တယ်။ ထပ်မံတင်ပြလာတဲ့ ကုမ္ပဏီ တွေကိုလည်းစိစစ်ခွင့်ပြုပေးသွားမယ် လို့ ဆိုပါတယ်။ SFJ

မြန်မာ့ဆင်းရဲမှုလျှော့ချရေးနဲ့ ငြိမ်းချမ်းရေးလုပ်ငန်းစဉ်တွေမှာ အသုံးပြုနိုင်ဖို့ ယူရီသန်း ၇၀ အီးယူ ထပ်မံထောက်ပံ့ပေး

မြန်မာနိုင်ငံရဲ့ဆင်းရဲမှုလျှော့ချ ရေးနဲ့ငြိမ်းချမ်းရေးလုပ်ငန်းအထောက် အကူပြုနိုင်အောင်ယူရီသန်း၇၀(ကျပ် ၁၀၀ ဘီလီယံ)ထပ်ပြီးထောက်ပံ့ပေး သွားမယ်လို့မြန်မာနိုင်ငံဆိုင်ရာအီးယူ သံရုံးကထုတ်ပြန်လိုက်ပါတယ်။

နိုင်ငံငါးမွေးမြူရေးစီမံကိန်းတွေ မှတစ်ဆင့်ဆင်းရဲမှုလျှော့ချရေး၊အစာ အာဟာရဖူလုံမှုမြှင့်တင်ရေး၊ ရဲဝန် ဆောင်မှုအဆင့်မြှင့်တင်ရေးနဲ့ရေရှည် တည်တံ့တဲ့ငြိမ်းချမ်းရေး အထောက် အကူပြုလုပ်ငန်းစဉ်တွေမှာ အသုံးပြု နိုင်ဖို့အဆိုပါထောက်ပံ့ငွေကိုပေးအပ် ရခြင်းဖြစ်တယ်လို့ အီးယူထုတ်ပြန် ချက်မှာဖော်ပြထားပါတယ်။



မြန်မာနိုင်ငံဆိုင်ရာဥရောပသမဂ္ဂ သံအမတ် Roland Kobiaက “၂၀၁၁ ခုနှစ် ပြုပြင်ပြောင်းလဲရေး စကတည်း က ဥရောပသမဂ္ဂဟာ မြန်မာနိုင်ငံကို စီးပွားရေးပိတ်ဆို့မှုတွေကို ဖြေလျှော့

ပေးခဲ့ပါတယ်။ နောက်ထပ် ပံ့ပိုးမယ့် ရန်ပုံငွေတွေကပြုပြင်ပြောင်းလဲရေးမှာ ကျွန်တော်တို့ ပါဝင်မှုရဲ့နောက်ထပ် နိုင်မာတဲ့အရိပ်လက္ခဏာတစ်ခုဖြစ် ပါတယ်”လို့ပြောပါတယ်။ SFJ

ဆောက်လုပ်ရေးဝန်ကြီးဌာန ရုံးစာအတုလုပ်ပြီး ငွေတောင်းခံမှုတွေဖြစ်ပေါ်နေ

ဆောက်လုပ်ရေးဝန်ကြီးဌာန ရုံးစာအတုလုပ်ပြီးဆောက်လုပ်ရေး လုပ်ငန်း ကုမ္ပဏီတွေကို ဆက်သွယ် ကာ ငွေကြေးတောင်းခံမှုတွေ ဖြစ် ပေါ်နေတယ်လို့ ဆောက်လုပ်ရေးဝန် ကြီးဌာနက အသိပေးထုတ်ပြန်ထား ပါတယ်။

ဆောက်လုပ်ရေးဝန်ကြီးဌာနက ဆောင်ရွက်နေတဲ့ လမ်းတံတားလုပ် ငန်းတွေနဲ့ ပတ်သက်တဲ့ ရုံးစာတွေကို Photoshop အသုံးပြုပြီး ဖြတ်ညှပ် ကပ်ပြုလုပ်ကာ ဆောက်လုပ်ရေး လုပ်ငန်းဆောင်ရွက်နေတဲ့ ကုမ္ပဏီ တွေကို ငွေကြေးတောင်းခံညှိနှိုင်းမှု

တွေ ဖြစ်ပေါ်လျက်ရှိပါတယ်။ ဆောက်လုပ်ရေးဝန်ကြီးဌာနက တာဝန်ယူဆောင်ရွက်နေတဲ့ လမ်း တံတားလုပ်ငန်းတွေကို တင်ဒါခေါ် ယူပြီးလုပ်ငန်းအပ်နှံဆောင်ရွက်လျက် ရှိတယ်လို့ ဝန်ကြီးဌာနက အသိပေး ထားပါတယ်။ SFJ

စီးပွားရေးနယ်ပယ်ကို ဝင်ရောက်လာတဲ့ ကမ္ဘာကျော်ဘောလုံးသမား C .Ronaldo

Cristiano Ronaldoဟာ Real Madridရဲ့ဘောလုံးအကျော်အမော်နဲ့ နိုင်ငံတကာမှာ နာမည်ကြီးတဲ့ celebrity တစ်ယောက်ကနေ အခု ဆိုရင် ဟိုတယ်လုပ်ငန်းရှင် တစ် ယောက်ပါဖြစ်တော့မှာဖြစ်ပါတယ်။

Cristiano Ronaldo ဟာ Pestana Hotel Groupနဲ့အတူ ဟို တယ် (၄) ခုမှာ ဒေါ်လာသန်း ၄၀ ရင်း နီးမြှုပ်နှံမှု ပြုလုပ်မှာဖြစ်ပါတယ်။ Pestana Hotel Groupဟာပေါ်တို ဂီနိုင်ငံမှာ အကြီးဆုံး ဟိုတယ်နဲ့ခရီး သွားလုပ်ငန်းကြီးတွေထဲက တစ်ခု ဖြစ်ပါတယ်။

Ronaldရဲ့အမှတ်တံဆိပ်ဖြစ်တဲ့

CR7နာမည်နဲ့ဟိုတယ် (၄) ခုဖွင့်လှစ် မှာဖြစ်ပြီးတော့ Ronaldo ရဲ့ဘဝမှာ အထင်ကရဖြစ်ခဲ့တဲ့မြို့(၄)ခုမှာတည် ဆောက်မှာဖြစ်ပါတယ်။ Ronaldo ရဲ့မွေးဖွားရာမြို့ဖြစ်တဲ့ Funchal မြို့၊ ငယ်စဉ်က ဘောလုံးစကစားခဲ့တဲ့ Lisbon မြို့၊ နာမည်ကြီးလာစေတဲ့ Madrid မြို့နဲ့ New York မြို့တို့ မှာဖြစ်ပါတယ်။

Ronaldo ဟာ Pestans ဟို တယ်လုပ်ငန်းရဲ့ ရှယ်ယာရှင်တစ် ယောက်ဖြစ်လာမှာဖြစ်ပြီး ဒီရင်းနှီး မြှုပ်နှံမှုက သူ့ရဲ့ဖက်ရှင်နဲ့ အားကစား လုပ်ငန်းတွေ ပြင်ပ ပထမဆုံး ရင်းနှီး မြှုပ်နှံမှုတစ်ခုဖြစ်ပါတယ်။ CNBC

၂၀၁၅ ဘဏ္ဍာနှစ်မှာ တိုရိုဘာကော်ပိုရေးရှင်း အရှုံးပေါင်းများစွာ ရင်ဆိုင်ရ



မတ်လမှာပြီးဆုံးမှာဖြစ်တဲ့ဘဏ္ဍာ နှစ်အတွက် တိုရိုဘာကော်ပိုရေးရှင်း ကအသားတင်အရှုံး ယန်းဘီလီယံ ၅၀၀ လောက်ဆုံးရှုံးနိုင်တယ်လို့ စစ် တမ်းတွေက ထုတ်ပြန်ထားပါတယ်။ အမြတ်ငွေစာရင်းတွေနှစ်ပေါင်းများစွာ မှားယွင်းနေတဲ့ ကိစ္စနဲ့ ပတ်သက်ပြီး ရှယ်ယာဈေးတွေ ထိုးကျသွားပြီး နောက်ပြန်လည်နာလန်ထူနိုင်အောင် ကြိုးစားနေရတာ ဖြစ်ပါတယ်လို့ ကုမ္ပဏီအသိုင်းအဝိုင်းကပြောပါတယ်။

ဒီ ၂၀၁၅ ခုနှစ်ဆုံးရှုံးမှုဟာ စံချိန် တင်ဆုံးရှုံးမှုတစ်ခုဖြစ်ပြီး ကုမ္ပဏီ အနေနဲ့လုပ်ငန်းတွေ ကောင်းမွန်စွာ လည်ပတ်နိုင်ဖို့ကြိုးပမ်းနေရပါတယ်။

၂၀၁၅ ခုနှစ် ဘဏ္ဍာနှစ်အတွက် လုပ်ငန်းလည်ပတ်စရိတ်ဆုံးရှုံးမှုက ယန်း ဘီလီယံ ၂၀၀ထိရှိနိုင်ပြီး ၂၀၁၄ ခုနှစ် ဘဏ္ဍာနှစ်ကရခဲ့တဲ့ အမြတ်ငွေ ယန်း ဘီလီယံ ၁၇၀ ဒသမ ၄ နဲ့တော့ ဆန့်ကျင်ဘက်ပါပဲ။ ၂၀၁၅ခုနှစ်ပထမ နှစ်ဝက် ဘဏ္ဍာနှစ်အတွင်းမှာတင် တိုရိုဘာကော်ပိုရေးရှင်းက လုပ်ငန်း လည်ပတ်စရိတ်ဒေါ်လာ၇၃၄သန်းခန့် ဆုံးရှုံးခဲ့ပါတယ်။

တီဗီနဲ့ PC ကွန်ပျူတာ ထုတ် လုပ်မှု ပါဝင်တဲ့လျှပ်စစ်လုပ်ငန်း အပါ အဝင် အခြားလုပ်ငန်းတွေကိုလည်း ဖွဲ့စည်းပုံတွေ ပြန်လည်ပြင်ဆင်နေ ပါတယ်။ japantimes

အမေရိကန်စတော့ဈေးကွက် ဆက်တိုက်ကျဆင်းနေ

အမေရိကန်စတော့ဈေးကွက်က ဆက်တိုက်ကျဆင်းသွားတယ်လို့ရိုက် တာသတင်းမှာဖော်ပြထားပါတယ်။

ရေနံစိမ်းဈေးနှုန်းတွေ ကျဆင်း နေတာနဲ့ အမေရိကန်ဗဟိုဘဏ်က အတိုးနှုန်း မြှင့်တင်လိုက်တာကြောင့် ဖြစ်ပေါ်လာတဲ့ ဂယက်တွေကို ကမ္ဘာ တစ်ဝန်းကတုံ့ပြန်ကျလို့လည်းအခုလို စတော့ဈေးကွက် ကျဆင်းရတာဖြစ် ပါတယ်။

S&Pနဲ့ Dowအညွှန်းကိန်းတွေ မှာလဲအဆိုးရွားဆုံးဖြစ်ခဲ့ပြီးစက်တင် ဘာ(၁) ရက်နောက်ပိုင်း အဆိုးဆုံး

ဖြစ်ပါတယ်။ တစ်ပတ်အတွင်းလည်း အဆိုးရွားတွေများတဲ့နေ့ဖြစ်ခဲ့ပါတယ်။ “အကြောင်းပေါင်းစုံကြောင့်ပါ။ ရေနံဈေးနှုန်းဆက်လက် ကျဆင်းနေ သလို၊အမေရိကန်အတိုးနှုန်းမြှင့်လိုက် တာကိုတရုတ်ကလည်းတန်ပြန်လုပ် ဆောင်ဖို့ပြင်နေပါတယ်။

အခြားထွန်းသစ်စဈေးကွက်တွေ ကလည်း ဘာလို့အတိုးနှုန်းမြှင့်လိုက် ရတာလဲဆိုတာကို သိဖို့ကြိုးစားနေ ပါတယ်”လို့Miracle Mile Advisors မှ မန်နေဂျာတစ်ဦးဖြစ်တဲ့ J.J. Feldmanကပြောပါတယ်။

Interview with Elon Musk

Strategy First Times ရဲ့ Ted talk ကဏ္ဍမှာ Ted.com က ကမ္ဘာကျော်တွေနဲ့ interview တွေ၊ စီးပွားရေးလုပ်ငန်းရှင်တွေနဲ့ဆွဲဆန်းတွေ၊ ပညာရပ်ဆိုင်ရာလေ့လာစရာတွေကို အပတ်စဉ်ဖော်ပြသွားမှာဖြစ်ပါတယ်။ ဖော်ပြထားတာက Video ဖြစ်ပြီးတော့ video ကို ဝင်ကြည့်ဖို့ mobile phone နဲ့ပေးထားတဲ့ QR code ကို camera ကနေ scan ရမှာပါ။ QR code scanner တွေကိုတော့ google play store၊ app store တို့ကနေ download ဆွဲလို့ရပါတယ်။

ဒီတစ်ပတ်မှာတော့ကမ္ဘာကျော်စွန့်ဦးတီထွင်လုပ်ငန်းရှင်ကြီး Elon Musk နဲ့ TED Talk ရဲ့အင်တာဗျူးတစ်ခုကို ဖော်ပြပေးမှာ ဖြစ်ပါတယ်။ စွန့်ဦးတီထွင်လုပ်ငန်းရှင် Elon Musk



ဟာ အကြံအစည်ပေါင်းများစွာရှိတဲ့ Musk ဟာ Space X ရဲ့ CEO နဲ့ CTO လူတစ်ယောက်ဖြစ်ပါတယ်။ Elon ၊ Solar City ရဲ့ chairman တစ်

ယောက်ဖြစ်ပေမယ့် သူ့ကို လူသိများအဆုံးကတော့ auto-mobile လောကမှာ ဘယ်သူမှမလုပ်နိုင်သေးတဲ့တီထွင်စမ်းသပ်မှုတွေ လုပ်နေပြီး နည်းပညာမြင့်လျှပ်စစ်ကားတွေထုတ်လုပ်နေတဲ့ Tesla Motors ရဲ့ CEO အဖြစ် လူသိများကြတာဖြစ်ပါတယ်။ Elon Musk က Pay Pal ရဲ့ပူးတွဲတည်ထောင်သူတစ်ယောက်လည်း ဖြစ်ခဲ့ပါတယ်။

Elon Musk ဟာ ဒီဗီဒီယိုထဲမှာ TED မှာ Chris Anderson နဲ့တွေ့ဆုံပြီးတော့ သူ့ရဲ့လျှပ်စစ်ကားတွေ

ထုတ်လုပ်ဖြစ်ပုံ၊ ဆိုလာစွမ်းအင်ထုတ်လုပ်တဲ့ကုမ္ပဏီနဲ့ Space X ရဲ့ rocket တွေအကြောင်းကို စိတ်ဝင်စားစရာ ပြောပြထားတာဖြစ်ပါတယ်။




r*lvmqkēfumi f

Strategy First ကျောင်းသား၊ ကျောင်းသူမင်္ဂလာမောင်နှံကို ဝတ္ထုကျော်နဲ့ မငြိမ်းဆုနေအောင်တို့ရဲ့ ၂၀၁၅၊ နိုဝင်ဘာ (၁၁) ရက်နေ့ လက်ထပ်မင်္ဂလာ ရက်မြတ်မှသည် နောင်နှစ်ပေါင်းများစွာတိုင်အောင် စိတ်ချမ်းသာကိုယ်ကျန်းမာစွာဖြင့် အေးအေးချမ်းချမ်း ပျော်ပျော်ရွှင်ရွှင် လက်တွဲဖြတ်သန်းနိုင်ပါစေကြောင်း မင်္ဂလာဆုမွန်ကောင်း တောင်းပေးလိုက်ပါတယ်။



Strategy First Times Crosswords



Clues-jobs

Across

1. makes bread
2. enforces the law
3. works at school
4. drives a plane
6. designs a house

Down

1. sells meat
2. deliver letters
5. law expert
6. works on a plane
7. extinguishes fire
9. works in a surgery

t&i ftywfs Crosswords tajzrm;

Clues-School Days

Across

1. principal
4. graduate
5. test
7. study
10. homework
11. library

Down

2. classroom
3. textbook
6. teacher
8. diploma
9. locker



Global Link က ကိုလင်းထူးအောင်နဲ့ တွေ့ဆုံခြင်း

Marketing Management ကျောင်းသားဟောင်း

ကျွန်တော်နာမည် ကိုလင်းထူးအောင်ပါ။ Global Link Technology ကပါ။ ကျွန်တော် တို့လုပ်ငန်းက စီးပွားရေးလုပ်ငန်းတွေနဲ့ NGO တွေကို Microsoft Office Application တွေနဲ့ပတ်သတ်ပြီး specialist training တွေပေးတာနဲ့ systemတွေရေးပေးတာတွေကို အဓိကထားလုပ်ဆောင်ပါတယ်။

ကျွန်တော်လက်ရှိ အလုပ်အကိုင်က Global Link မှာ C.E.O အနေနဲ့တာဝန်ယူထားပြီး အသက်ကတော့ (၂၆) နှစ်ပါ။

ကျွန်တော်က (၁၀) တန်းကို T.T.C မှာ အောင်မြင်ခဲ့ပါတယ်။ ဒုတိယအဆင့်တက္ကသိုလ် (E) Major နောက်ဆုံးနှစ်မှာ ကျောင်းနားခဲ့ပါတယ်။ ငယ်ငယ်တုန်းက Bill Gates ကိုအားကျတယ်။ အဖေက Bill Gates အကြောင်းအမြဲပြောပြတယ်။ သူနဲ့ပတ်သတ်တဲ့ သတင်းတွေ ဆောင်းပါးတွေဆို အဖေကဖတ်ဖို့အမြဲပေးတယ်။ လေ့လာခိုင်းတယ်။ ကြီးလာတော့ Steve Jobs ကိုပိုအားကျတယ်။ ငယ်ဘဝ အိပ်မက်က နည်းပညာနဲ့ ပတ်သက်တဲ့ လုပ်ငန်းရှင်တစ်ယောက်ဖြစ်ချင်တာပါ။ Technology တွေကို လေ့လာရတာ၊ တီထွင်ရတာသဘောကျတယ်။

အထက်တန်းပညာနဲ့ရည်မှန်းချက်လမ်းကြောင်းက ချိတ်ဆက်မှုတော့ရှိပါတယ်။ လက်ရှိ အလုပ်အကိုင်နဲ့ ပတ်သက်ပြီး ငယ်ငယ်က စာစီစာကုံးရေးတာက တော်တော်အကျိုးပြုတယ်။ ဥပမာ - ကျွန်တော်တို့ကြော်ငြာရေးတဲ့အခါတွေ သင်တန်းနဲ့ပတ်သက်ပြီး guideline ထုတ်တဲ့အခါတွေမှာ အကျိုးပြုတာလေးတွေတော့ တွေ့ရတယ်။

ကျွန်တော်ဖြစ်ချင်တဲ့အိမ်မက်အတိုင်းဖြစ်ဖို့ ကတော့တော်တော်လေးခက်ခဲခဲ့ပါတယ်။ ပထမဆုံး အမေနဲ့ ဆွေမျိုးတွေပါ။ သူတို့တွေက ကျွန်တော့်ကို ဆရာဝန်၊ အင်ဂျင်နီယာ တစ်ခုခု ဖြစ်စေချင်တာ။ စီးပွားရေးလုပ်တဲ့သူဆိုမကြိုက်ဘူး။ ကျွန်တော်က နည်းပညာတွေ လေ့လာစမ်းသပ်ရတာနဲ့ စီးပွားရေးလုပ်ရတာ ဝါသနာပါပါတယ်။ ကျွန်တော်ကတော့ ကျွန်တော့်အိမ်မက်တွေဖြစ်လာဖို့ကိုပဲ ဦးစားပေး ရွေးချယ်ခဲ့တယ်။ ပတ်ဝန်းကျင်ဝေဖန်မှုကိုဂရုမစိုက်ဘဲ ကိုယ်ယုံကြည်ရာကိုပဲ ကြိုးစားအားထုတ်ခဲ့တယ်။ အဖေက စီးပွားရေးပညာရှင် banking field ထဲမှာဆိုတော့ ကျွန်တော့်ကို အားပေးတယ်။ ပညာတွေလည်း သင်ပေးတယ်။ ငွေကြေးကအစ ထောက်ပံ့ပေးခဲ့တယ်။ နောက်တစ်ခုကလုပ်ငန်း



စခါစကအသက် (၂၁) နှစ်သာရှိသေးတဲ့အတွက် ဝန်ထမ်းတွေကို manage လုပ်ရတာ ခက်ခဲတယ်။ Team ကိုဖွဲ့စည်းတဲ့အခါမှာအလုပ်ထက် အသက်ကို စကားပိုပြောတယ်။ အဲတော့ အမှားတစ်ခုလုပ်ပြီးတိုင်း အမှန်ပြင်တဲ့နည်းကို အသုံးပြုပြီးကျော်ဖြတ်ခဲ့တယ်။

ကျွန်တော့ ခြေလှမ်းအစက ကွန်ပျူတာတွေလိုက်ပြင်တယ်။ ADSL အင်တာနက်လိုင်းတွေ wifi hotspot account တွေရောင်းတဲ့စားဘဝကစခဲ့တယ်။ နောက်ပိုင်းကျတော့ လုပ်ငန်းတစ်ခု တည်ထောင်ဖို့ ကြိုးစားခဲ့တယ်။ ပထမဆုံး တည်ထောင်တဲ့လုပ်ငန်းက ငွေကြေးအရင်းအနှီး မလုံလောက်လို့ မိတ်ဆွေတစ်ယောက်နဲ့စပ်တူလုပ်ငန်းထောင်တယ်။ သဘောထားမတိုက်ဆိုင်တော့ လက်တွဲဖြတ်ခဲ့တယ်။ နောက် (၆) လကြာတဲ့အချိန်ကျမှ အဖေ့ဆီကငွေချေးပြီး ၂၀၁၂ ခုနှစ်နှစ်ဆန်းပိုင်းမှာ Global Link ကိုစတင်တည်ထောင်ခဲ့တာပါ။ စတင်တည်ထောင်ပြီး (၂) နှစ်ကျော်ကြာတဲ့အချိန်မှာ စတင်အောင်မြင်တယ်လို့ ပြောလို့ရပါတယ်။ အကျိုးဆက်အနေနဲ့ကတော့ တစ်ဖက်က အိပ်မက်အကောင်အထည်ပေါ်သလို တစ်ဖက်မှာ တာဝန်ယူမှုအပိုင်းက ပိုကြီးလာပါတယ်။ ပြီးတော့ လုပ်ငန်းချဲ့ထွင်ဖို့ကို ငွေကြေးအရသာမက လုပ်ငန်းအတွေ့အကြုံ၊ ပညာတွေ အများကြီးရသွားတာပေါ့။

ကျွန်တော် Global link ကို ၂၀၁၂ ခုနှစ်မှာစတင်တည်ထောင်ခဲ့ပါတယ်။ Global Link ရဲ့အဓိပ္ပာယ်က တစ်ကမ္ဘာလုံးမှာရှိတဲ့ unique ဖြစ်တဲ့ ကွာခြားတဲ့ link တစ်ခု၊ အချိတ်အဆက်တစ်ခုလို့ ဆိုလိုပါတယ်။ မ.တည်ရင်းနှီးငွေက

ကျပ်သိန်း (၁၀၀) နဲ့ စတင်ခဲ့ပါတယ်။ လတ်တလောရှေ့ဆက်ဖို့အတွက်ကလက်ရှိသင်ကြားနေတဲ့ Microsoft Office Specialist သင်တန်းတွေအပြင် ပိုပြီးကျယ်ကျယ်ပြန့်ပြန့်အသုံးပြုနိုင်မယ့် Business Intelligent System (BI) တွေကိုပါသင်ကြားပြီး စီးပွားရေးလုပ်ငန်းသုံး software တွေပါရေးဖို့ အစီအစဉ်ရှိပါတယ်။

လုပ်ငန်းစတင်ချိန်က ကျွန်တော် တွေရှိခဲ့တာမြန်မာပြည်ရဲ့ market ထဲမှာ data တွေကို manual စာရွက်တွေနဲ့ပတ်သားနေကြတယ်။ စာရင်းတွေလုပ်နေကြတယ်။ အဲတော့ file တွေနဲ့အချိန်ကုန်တယ်။ Data ရှာနေရတာတွေလည်း အချိန်ကုန်တယ်။ အခု ၂၀၁၄ - ၂၀၁၅ မှာတော့ Microsoft Office Application တွေကျယ်ကျယ်ပြန့်ပြန့် အသုံးပြုနိုင်တဲ့အပြင် အချို့သင်တန်းသားတွေဆို Microsoft Office Application တွေနဲ့တစ်နေ့တာအလုပ်၊ တစ်လတာအလုပ်၊ တစ်နှစ်တာအလုပ်ဆိုပြီး အလုပ်တွေကို အစီအစဉ် ဆွဲလာနိုင်ကြတယ်။ Database တွေ၊ Automatic System တွေ ဖန်တီးပြီး Dashboard Report တွေ တည်ဆောက်နိုင်တဲ့အထိပါတိုးတက်လုပ်ဆောင်နိုင်ခဲ့ကြတယ်။ Global Link မှာက training department၊ research & development department နဲ့ operation & customer service ဆိုပြီး department (၃) ခုရှိပါတယ်။ ဝန်ထမ်းဦးရေ (၁၅) ယောက်နဲ့ လည်ပတ်နေပါတယ်။

သူများတွေနဲ့မတူဘဲ ကွဲပြားတာက ကျွန်တော်တို့က (creativity) အပိုင်းကို ဦးစားပေးတာပါ။ ကိုယ်ပိုင် idea နဲ့ ကိုယ့်လုပ်ငန်း

SFJ Team

စာရင်းဇယားတွေ၊ data တွေကို manage လုပ်နိုင်ဖို့ဦးစားပေးတယ်။ ကျွန်တော်တို့က စာသင်တာထက် guideline ပေးတယ်။ စဉ်းစားခိုင်းတယ်။ ပြီးရင် ဖန်တီးခိုင်းတာ။ နောက်ပြီး ဘယ်လုပ်ငန်းခွင်မှာမဆို အသုံးပြုနိုင်အောင် ဦးစားပေးတယ်။ အဲဒါတွေက ကွဲပြားခြားနားချက်တွေပါပဲ။

လုပ်ငန်းနဲ့ပတ်သက်ပြီး ကျွန်တော်တို့ရဲ့ ခံယူချက်က ခုနကပြောခဲ့သလိုပဲ စာသင်တာထက် guideline တွေပေးတယ်။ Guide line တွေပေးတဲ့အခါမှာ (၁) လွယ်ကူရမယ်။ (၂) ရှင်းလင်းစွာသင်ကြားနိုင်ရမယ်။ (၃) Step by step သင်ကြားမှုပုံစံဖြစ်ရမယ်။ (၄) ဒီနေ့ပေးလိုက်တဲ့ သင်ခန်းစာတွေကို မနက်ဖြန်ရုံးမှာ ပြန်သုံးနိုင်ရမည်ဆိုပြီး core value (၄) ချက်နဲ့ကိုက်ညီမှုရှိအောင် ပေးပါတယ်။ Customer တွေကို ကျွန်တော်ကအစ ရုံးဝန်ထမ်းတွေပါ boss တစ်ယောက်အနေနဲ့သတ်မှတ်ပြီး service ပေးပါတယ်။ တစ်နည်းအားဖြင့် customer service ကိုအတတ်နိုင်ဆုံးနဲ့ အကောင်းဆုံးဖြစ်အောင် ကြိုးစားပါတယ်။ မြန်မာပြည်မှာ Microsoft Office Application တွေနဲ့ system တည်ဆောက်နိုင်တဲ့သူတွေ များများစားစားမရှိသေးဘူးထင်ပါတယ်။ ကျွန်တော်တို့ရဲ့လုပ်ငန်းအခြေအနေကလည်း အခုမှ စလည်ပတ်လို့ကောင်းတုန်းပဲရှိသေးတယ်။ နောက်ထပ် မြန်မာပြည်ကြီးကို ပိုတိုးတက်အောင် လုပ်စရာတွေ အများကြီးကျန်ပါသေးတယ်။

လာမည့် ၂၀၁၆ မှာတော့ မန္တလေးမှာရုံးဖွင့်ဖို့ အစီအစဉ်ရှိပါတယ်။ စီးပွားရေးလုပ်ငန်းတွေမှာ လွယ်လွယ်ကူကူ ထိထိရောက်ရောက်အသုံးပြုနိုင်ဖို့ system တွေ ရေးဖို့ရှိပါတယ်။ လုပ်ငန်းအတွင်းမှာတော့လူတွေထပ်ခန့်ဖို့ (recruit) တွေ လုပ်ဆောင်ပါတယ်။ HR ပိုင်းနဲ့ Management ပိုင်း ကို အဓိကထားပြီးပြောင်းလဲနေပါတယ်။

လုပ်ငန်း အောင်မြင်ရေး သော့ချက်သုံးခုရှိပါတယ်။ (၁) မဖြစ်နိုင်ဘူးဆိုတဲ့အရာမရှိပါဘူး။ (၂) ဘာလုပ်လုပ်အကောင်းဆုံးဖြစ်အောင်လုပ်ပါ။ (၃) ဘယ်တော့မှ အရှုံးမပေးပါနဲ့။ တို့ပဲ ဖြစ်ပါတယ်။

အခုလို မေးမြန်းပေးတဲ့ Strategy First Journal ကို အထူးပဲကျေးဇူးတင်ရှိပါတယ်။



Recruitment Days အလုပ်အကိုင်ပြပွဲ

၂၀၁၆ ဇန်နဝါရီ ၁၆၊ ၁၇ ရက်မှာ ရန်ကုန်မြို့၊ MICT Park, လှိုင်တက္ကသိုလ်ဝင်းအတွင်း Recruitment Days အလုပ်အကိုင်ပြပွဲကျင်းပမှာဖြစ်ပါတယ်။ ဒီအလုပ်အကိုင်ပြပွဲကြီးမှာ အလုပ်ရှာဖွေလေ့လာလိုသူတွေအနေနဲ့ နာမည်ကြီး ထိပ်တန်း နိုင်ငံခြား အခြေစိုက်ကုမ္ပဏီကြီးတွေ၊ ပြည်တွင်းကုမ္ပဏီကြီးများမှ အလုပ်ခန့်အပ်မည့် သူတွေနဲ့တွေ့ဆုံပြီး အင်တာဗျူး တိုက်ရိုက်ပြု လုပ်ကာ အလုပ်ခန့်အပ်မှုရရှိနိုင်မယ့် အခွင့်အရေးကို ရရှိမှာ ဖြစ်ပါတယ်။ ပြပွဲအတွင်းမှာ ပညာရှင်တွေရဲ့ဟောပြောပွဲ အစီအစဉ်တွေ၊ Workshop တွေကိုလည်း ကျင်းပပြုလုပ်သွားမှာ ဖြစ်ပါတယ်။ LINE, AYA Bank, Coca Cola, Nestle အစရှိတဲ့ ကုမ္ပဏီကြီး တွေအပြင် အခြားထိပ်တန်းကုမ္ပဏီတွေကလည်း အလုပ်ခေါ်ယူခန့်အပ်မှုတွေ ပြုလုပ်သွားမှာ ဖြစ်ပါတယ်။

စံ - အင်္ဂါဘိယုဂ်

၂၀၁၆ ဇန်နဝါရီ (၁၁) ရက်နေ့မှ ၂၀၁၆ ဇန်နဝါရီ (၂၅) ရက်နေ့အထိ



တနင်္ဂနွေနေ့မွေးသူများ

ကိုယ်တိုင်တွင်လည်းကောင်း၊ မိသားစုတွင်လည်းကောင်း အလုပ်စီးပွားများစွာ တိုးတက်မည်။ ရည်ရွယ်ချက်၊ ရည်မှန်းချက်များ ဆောင်ရွက်၍ အဆင်ပြေမည်။ အရှေ့အရပ်၊ အနောက်အရပ်တို့မှ ကောင်းသော သတင်းစကားကြားသိရခြင်း၊ ငွေဝင်ခြင်းများ ဖြစ်မည်။ ပစ္စည်းလျှောင့်ခြင်း၊ ဈေးကစားခြင်းများ ပြုလုပ်ရန်မသင့်၊ လုပ်ငန်းခွင်မှသူများအဖို့ တစ်ပြိုင်နက်တည်း အလုပ်နှစ်မျိုး ကိုင်တွယ်လုပ်ကိုင်ရခြင်းကြုံမည်။ အလုပ်ရှာသူများအဖို့ လိုရာ အလုပ်မရ၍ စိတ်ညစ်နေဆဲ၊ တစ်ပြိုင်နက်တည်း ဆုံးဖြတ်ရခက်လောက်အောင် လုပ်ငန်းနှစ်မျိုး လက်ဝယ်ပိုင်ပိုင်ရရှိမည်။ ဤကာလအတွင်း ရက်ကောင်းများ - Jan 4, 7, 12, 16၊ ရက်ဆိုးများ - Jan 9, 5, 10, 11, 13, 15၊ ထူးခြားရက်များ - Jan 6, 8, 17၊ ကံကောင်းသောအရောင် - ခရမ်းရောင်၊ ပန်းရောင်၊ မီးနိုးရောင်၊ အကျိုးပေးဂဏန်း - ၁၉၊ ၇၊ ၁၀၊ ယတြာ - ကံ့ကော်ပင်အောက်တွင် အဆစ် ကိုးဆစ်ပါသော ကြံချောင်းတစ်ချောင်းအား ပင်စည်တွင်မိ၍ ထောင်ထားပါ။

တနင်္လာနေ့မွေးသူများ

စိတ်ပျံ့လွင့်လွယ်သည်။ မည်သည့်ကိစ္စကို ဆောင်ရွက်စေ အာရုံစိုက်၍မရသလိုဖြစ်မည်။ နေအိမ်တွင်လည်းကောင်း၊ ဆက်ဆံနေသောဝန်းကျင်တွင်လည်းကောင်း အများနှင့်တစ်ယောက်သွယ်ဖြစ်၍ စိတ်ရှုပ်ရမည်။ နာမည်ပျက်အောင် နှောင့်ယှက်ပြောဆိုသူများနှင့်ကြုံမည်။ အကောင်းပြောသည်ဖြစ်စေ၊ အကောင်းကို ဆောင်ရွက်သည်ဖြစ်စေ အသိအမှတ်မပြုသည့်အပြင် အဆိုးမြင်ရှုထောင့်မှ ဝေဖန်ခြင်းကိုခံရမည်။ သူခိုးသူဝှက်အန္တရာယ် ဂရုစိုက်ရမည်။ ငွေကြေး အပျောက်အရှုံးများမည်။ ဤကာလအတွင်းရက်ကောင်းများ - Jan 6,9,10,11,17၊ ရက်ဆိုးများ - Jan 5,7,13,15,16၊ ထူးခြားရက်များ - Jan 4,8,12,14၊ ကံကောင်းစေသောအရောင်အပြာရင့်ရောင်၊ မီးနီရောင်၊ အစိမ်းရောင်၊ အကျိုးပေးဂဏန်း - ၂၄,၈၇၊ ယတြာ - အရှေ့အရပ်ကို မျက်နှာမူ၍ ကြေးဖလားနှင့်နေရောင်ခြည်အောက်တွင် မျက်နှာသစ်ပါ။



အင်္ဂါနေ့မွေးသူများ

စိတ်ဒေါသထွက်လွယ်သည်။ ခိုက်ရန်အမှုဖြစ်ပွားလွယ်သည်။ အမှားအမှန်ဝေဖန်ခြင်းမရှိ။ ထင်ရာမြင်ရာပြောဆိုလုပ်ကိုင်နေတတ်သည်။ ရရှိလာသောငွေကြေး ဥစ္စာတို့ကို စုဆောင်းရန်ထက် သုံးစွဲခြင်းများပြုကာ ဖြတ်လမ်းမှငွေရောက်လမ်း ကြို၍သုံးရှုံးခြင်းများ ဖြစ်နိုင်သည်။ အလုပ်နေရာ၊ နေအိမ်နေရာတို့တွင် အပြောင်းအလဲများ ဖြစ်ပေါ်မည်။ အိမ်နေရာနှင့် မိမိဝန်းကျင်တို့တွင် ကိုယ့်အပေါ် မနာလိုဝန်တိုစိတ်နှင့် စိတ်ရှုပ်ထွေး၍ အမှားများစေရန် ဒုက္ခပေးသူရှိမည်။ အပေါင်းအသင်း ကြောင့်လည်း နာမည်ပျက်ယွင်းခြင်းများ ဖြစ်နိုင်သည်။ ဤကာလအတွင်း ရက်ကောင်းများ - Jan 4, 7, 9, 14, 17, ရက်ဆိုးများ - Jan 5, 10, 11, 13, 16၊ ထူးခြားရက်များ - Jan 6, 8, 12, 15၊ ကံကောင်းစေသောအရောင် - မီးခိုးရင့်ရောင်၊ အပြာရင့်ရောင်၊ အဝါရောင်၊ အကျိုးပေးဂဏန်း - ၃၊ ၆၊ ၉၊ ၈၊ ၁၁၊ ၂၀ - မိမိနေထိုင်ရာဝန်းကျင်တွင်ရှိသော သော့ကျိုး၊ သော့ဟောင်းများ ရာဖွေ၍စွန့်ပစ်ပါ။

ဗုဒ္ဓဟူးနေ့မွေးသူများ

စီးပွားရေးတွင်ရန်အတိုက်အခံများနှင့်ယှဉ်၍လုပ်ရလင့်ကစားကြိုတင်ရည်မှန်းထားသည်ထက်ပို၍အလိုပြည့်စုံခြင်းများဖြစ်ပေါ်မည်။အိမ်တွင်း၌ဖြစ်စေ၊အတွင်းကျကျရင်းနှီးသူများနှင့်ဖြစ်စေ ဆန့်ကျင်ဘက် ပြောဆိုလုပ်ကိုင်ခြင်းများရှောင်ပါ။ ဆောင်ရွက်သမျှကိစ္စတို့အား သိုသိုသိပ်သိပ် ဆောင်ရွက်ပါ။ အနှောင့်အယှက်ပေးသူများ အနီးအပါး၌ ဝန်းရံနေမည်။ အများကိစ္စ၊ လူမှုရေးကိစ္စ ဝန်းကျင်တို့တွင် ပြောဆိုနေထိုင်ခြင်းမျိုးရှိမည်။ အရပ်ဝေးနှင့်ဆက်စပ်၍ ဆောင်ရွက်သောကိစ္စများမှ ထူးခြားသောအကျိုးဆက်ရမည်။ ဤကာလအတွင်းရက်ကောင်းများ - Jan 7,9,12,14,17၊ရက်ဆိုးများ - Jan 8,10,11,13,15,16၊ထူးခြားရက်များ - Jan 4,5,6၊ ကံကောင်းစေသောအရောင် - အစိမ်းရောင်၊ အပြာရင့်ရောင်၊ ပန်းရောင်။ အကျိုးပေးဂဏန်း - ၁၃၊၅၆။ ယတြာ - ပိတောက် (၁၂) ညွန့်ကို နဂါးရံဘုရားတွင် သွားရောက်လှူဒါန်းပါ။



ကြာသပတေးနေ့မိုးသူများ

ကိုယ်ရေးကိုယ်တာ စီးပွားရေးကိစ္စထက် သူတစ်ပါးတို့၏ကိစ္စရေးရာ အဖြာဖြာအပေါ်အချိန်ပေးနေရမည်။ လူမှုရေးကိစ္စ၊ မိတ်ဆွေအပေါင်းအသင်းကိစ္စတို့တွင် နေ့မအား၊ ညမနား ဆောင်ရွက်နေခြင်းအပေါ် မိသားစုမှ ငြိုငြင်လာသည်အထိဖြစ်လာမည်။ ပုံမှန်လုပ်နေသောကိစ္စများအပေါ်စိတ်မဝင်စားဘဲ ရောက်တတ်ရာရာ စိတ်ရှိတိုင်းလုပ်နေခြင်းကြောင့်တိုးတက်အောင်မြင်မှုများရသင့်သလောက်မရသလိုဖြစ်မည်။ အနက်ရောင်သေတ္တာတစ်ခုလက်ဆောင်ရလိမ့်မည်။ အလွန်ကောင်းသော နိမိတ်ဖြစ်သည်။ ဤကာလအတွင်း ရက်ကောင်းများ - Jan 4,10,12,17 ၊ ရက်ဆိုးများ - Jan 5,7,9,11,13,15,16 ၊ ထူးခြားရက်များ - Jan 6,8,14 ။ ကံကောင်းစေသောအရောင် - အဝါရောင်၊ ဖက်ဖူးရောင်၊ အစိမ်းရင့်ရောင်။ အကျိုးပေးဂဏန်း - ၃၊၇၊၅၊၉။ ယတြာ - စာသင်ကျောင်း၊ ဘုရားတန်ဆောင်းနှင့် ဆက်နွယ်သော အလှူဒါနပျံ့ပါ။

သောကြာနေ့မွေးသူများ

ရောက်ရှိနေသော နေရာဝန်းကျင်တို့တွင် မပျော်ပိုက်။ အပြောင်းအလဲတစ်စုံတစ်ရာကို လိုလားနေသည်။ ပြောင်းခြင်းငှာမသင့်သေး။ အိမ်အနီးအပါး၌ ပွဲလမ်းများရှိကလည်းကောင်း၊ ဆိုင်းဝံများတီးခတ်နေကလည်းကောင်းအညံ့အဆိုးကင်းသည်။ ကာလအတန်ကြာ မပြတ်မသားဖြစ်နေသည့်ကိစ္စများဖြေရှင်းနိုင်မည်။ လက်လွန်ဆုံးရှုံးထားသောငွေကြေးရပိုင်ခွင့်များ ပြန်လည်ရရှိမည်။ နေအိမ်အနီးအပါးတွင် လက်သုပ်ဆိုင် (သို့) လက်ဖက်ရည်ဆိုင်တစ်ခုအသစ်ဖွင့်လှစ်လိမ့်မည်။ ၎င်းဆိုင်မှအစားအသောက်ကိုဝယ်၍ အိမ်ဘုရားတွင်ကပ်လှူပါ။ လာဘ်ပွင့်ကံကောင်းခြင်းများဖြစ်ပေါ်မည်။ ဤကာလအတွင်းရက်ကောင်းများ - Jan 5,6,7,9,11၊ ရက်ဆိုးများ - Jan 10,13,15,17။ ထူးခြားရက်များ - Jan 4,8,12 ။ အကျိုးပေးဂဏန်း - ၆၊ ၂၄၊ ၇။ ယတြာ - မြောင်းဖော်၊ မြောင်းတူးခြင်း၊ ရေသွားလမ်းဖော်ခြင်းပြုပါ။



စနေနေ့မိုးသူများ

အိုးအိမ်နေရာထိုင်ခင်းကိစ္စမှန်သမျှ ပြောဆိုဆောင်ရွက်ရန် အခါကောင်းကြုံမည်။ အလုပ်တိုးတက်ခြင်းရှိမည်။ သူတစ်ပါးအပေါ်ဦးဆောင်ဦးရွက်ပြုနိုင်သော အနေအထားကြုံမည်။ နေရာအပြောင်းအရွှေ့ကိစ္စ၊ ခရီးကိစ္စများ ဆောင်ရွက်အဆင်ပြေမည်။ သူအိုတို့ထံမှ ကောင်းသောအကြံဉာဏ်များ ရရှိမည်။ မြေကိစ္စ၊ နေရာ ထိုင်ခင်းကိစ္စများ ပြောဆိုအဆင်ပြေမည်။ လွန်ခဲ့သောရက်ပိုင်းများအတွင်း ဖြစ်ပေါ်လာသော ပြဿနာဟောင်းများကို ဖြေရှင်းနိုင်မည်။ တနင်္ဂနွေနေ့၊ သောကြာနေ့ မွေးသူများနှင့် အလုပ်စီးပွားကိစ္စတို့မှ ထူးခြားသော အောင်မြင်မှုများ ရရှိမည်။ ဤကာလအတွင်း - ရက်ကောင်းများ - Jan 4,5,6,8၊ ရက်ဆိုးများ - Jan 7,9,10, 11,13,15,16,17၊ ထူးခြားရက်များ - 12,14၊ ကံကောင်းစေသောအရောင် - အဝါရောင်၊ မီးခိုးရောင်၊ အဖြူရောင်၊ အကျိုးပေးဂဏန်း - ၁၊ ၈၊ ၄၊ ၂။ ယတြာ - နေအိမ်ရှိ ပျက်နေသော မီးခလုတ်များ၊ ရေဘုံဘိုင် ခေါင်းများကို ပြင်ဆင်ပါ။

ချမ်းမြေ့စေရန် တုန့်ပြန်ပါသည်။
စံ-ဇာနည်

chEPCu pwi f&wUkM u&i ESpf
ulaeYkt qjhwmi fqlh1936 cEsf
txdq&i fu&i bou&mZE2675 ES&gD
jzpfjw, f
u&i bou&uDu&aw&babmwWhD
csuft& u&i ESpfyrxrvjzpfwh
vqefwp&ufirefMEst&jymowqef
wp&ufu&i ESpfulaeYtjzpfowf
r&zhqjhwibfchw, ft*fvytpd
&uwijjvmwbu&i ESpfulaeYkt pk
todrSwjK%ydw&uftjzpfowfSwf
ay:chw, f
tpd&Wxr0LqktodrSwjku&if
EPCulaeY m 1938 ESpfZee0&L1) &uf
(jrefMEst299?jymowqefl&ufaeY
jzpfjw, f